

የሰዎችን አስተሳሰብ ለውጥ

ሬ ስህን መሪ ብለህ የምትጠራ ከሆነ የሰዎችን አስተሳሰብ የመለወጥ ጥበብ ልታዳብረው የሚገባ እጅግ ጠቃሚ ክህሎት ነው። የማሳመን ጥበብ መሠረታዊ የመሪነት ጥበብ ነው። አንድ ሰው ስለ አንድ ነገር የራሱ አስተያየት ኖሮት አንተ ያንን አስተያየቱን መቀየር ክቻልክ የመሪነትን ተግባር በማከናወን ላይ ነህ ማለት ነው።

ቶማስ ትንሣኤ እውነት አይደለም የሚል አሳብ ነበረው። ኢየሱስ ይህንን አሳብ በመለወጥ ቶማስ የትንሣኤን እውነተኛነት እንዲቀበል አድርጎታል። ሰዎች በመንግሥተ ሰማይ ወይም በሲኦል መኖር ማመን አለማመናቸው ያሳስብሃል? የሰዎች አስተሳሰብ የማያሳስብህ ከሆነ፣ መሪ ልትሆን አትችልም። ምናልባትም ሰዎች ስለ እግዚአብሔር ሰዎች መጥፎ አመለካከት ይኖራቸው ይሆናል። አንድ መሪ የእንደነዚህ ዓይነት ሰዎችን አስተሳሰብ በመለወጥ ትክክለኛ ግንዛቤ እስከሚጨብጡ ድረስ በአስተሳሰባቸው ለውጥ ላይ ይሠራል!

መጋቢ ሁልጊዜም ሰዎች ስለ ሕይወት ያላቸውን አስተሳሰብ አንዲቀይሩ ያደርጋል። ሥራው ሰዎች እግዚአብሔርን እንዲወዱትና እንዲያገለግሉት ማድረግ ነው። ምናልባት ገንዘብን ሲያገለግሉ ኖረው ሊሆን ይችላል፤ በትክክለኛ መጋቢ (መሪ) አገልግሎት አማካኝነት ግን እግዚአብሔርን ማገልገል ከማገኛውም ነገር ይልቅ ጠቃሚ መሆኑን ያምናሉ።

ሰዎች አስተሳሰባቸውን እንዲለውጡ ለማድረግ የሚያስችሉ ለባት መንገዶች

1. የእግዚአብሔርን ቃል አስተምራቸው

የእግዚአብሔር ፈቃድ እርሱም በጎና ደስ የሚያሰኝ ፍጹምም የሆነው ነገር ምን እንደ ሆነ ፈትናችሁ ታውቁ ዘንድ በልባችሁ መታደስ ተለወጡ እንጂ ይህን ዓለም አትምሰሉ።

ይህ ጥቅስ አእምሮአችን ሲታደስ እኛ እንደምንቀየር ወይም እንደምንለወጥ ያስረዳናል። ሰዎች አስተሳሰባቸውን እንዲለውጡ የእግዚአብሔር ቃል ምርጥ መሣሪያ ነው። በቃሉ ውስጥ ኃይል አለ፤ ለዚህም ነው ጳውሎስ፣ “በወንጌል አላፍርም! ...የእግዚአብሔር ኃይል ለማዳን ነውና ።” ያለው።

2. ወደ ቤተ ክርስቲያን እንዲሄዱ አድርግ

ቤተ ክርስቲያን ለማንም ሰው መደበኛ አእምሮ ለዋጭ ስብስባን ታማቻቸዎች። ቤተክርስቲያንን አሳየኝና እንዴት እንደምታስብ አሳይሃለሁ።

3. የተወሰኑ ዓይነት ጓደኞች እንዲኖሯቸው አድርግ

አብረውህ የሚያሳልጹ ሰዎች ከቤተ ክርስቲያን በበለጠ ተጽእኖ ያሳድሩብሃል። ይህም በሳምንት ውስጥ ለበርካታ ሰዓታት ከጓዳኞቻህ ጋር ስለምትሆንና በአንጻሩ በቤተ ክርስቲያን ውስጥ በሳምንት ሰዓታት ሰዓታት ብቻ ልትሆን ስለምትችል ነው። “ጓደኛህን ንገረኝና ማንነትህን እነግርሀለሁ።” አንደሚባለው ማለት ነው።

አትሳቱ፤ ከፉ ባልገጀርነት መልካሙን አመል ያጠፋል።

ኛ ቆርንቶስ 15:33

4. እንዲኖራቸው የምትፈልገው ዓይነት አስተሳሰብ ካላቸው ስኬታማ ሰዎች ጋር አስተዋውቃቸው

የፉል ጎስጥል ቢዝነስ ሚን ኢንተርናሽናል ምስጢር ይህ ነው። ስኬታማ የሆኑ ክርስቲያን ነጋዴዎችን ለኃጢአተኞች በማስተዋወቅ ስኬታማ ነጋዴ መሆን እንደሚቻል ያሳይዎቸዋል። በዚህ ዘዴ ብዙ ሰዎች ክርስቶስን አግኝተዋል። (በሌላ አባባል፣ አስተሳሰባቸውን ለውጠዋል።)

5. የራስህን ምስክርነት አካፍላቸው

የሰዎችን አሳብ ለመለወጥ የግል ምስክርነት ሁልጊዜም ታላቅ መሣሪያ ነው። ጳውሎስ ለንጉሥ አግሪጳ ይህንን ዘዴ ተጠቅሟል። የሐዋርያት ሥራ ምእራፍ ሃያ ስድስት በሙሉ ጳውሎስ ምስክርነቱን ለንጉሱ ሲያካፍል የሚገልፅ ነው። ከዚህ ኃይለኛ ምስክርነት መጨረሻ ላይ ንጉሥ አግሪጳ የሚከተለውን ነበር የተናገረው።

አግሪጳም ጳውሎስን፣ በጥቂት ክርስቲያን ልታደርገኝ ትወዳለህ አለው። (በሌሎች ትርጉሞች፣ ክርስቲያን ልታደርገኝ ምንም አልቀረህም ተብሎ ተገልጿል።)

የሐዋርያት ሥራ 26:28

6. ጸልይላቸው

የአእምሮ አስተሳሰብ በጣም መንፈሳዊ ነገር ነው። ስለዚህም ነው ጳውሎስ እግዚአብሔር ለአፌሶን ሰዎች የመገለጥና የጥበብ መንፈስ እንዲሰጣቸው የጸለየው። ስብከትና ትምህርት መስማት ቢቻልም፣ ያለ መገለጥ ለውጥ ሊመጣ አይችልም።

የኩባር አባት የጌታችን የኢየሱስ ክርስቶስ እምላክ ሕርሱን በማወቅ የጥበብንና የመገለጥን መንፈስ እንዲሰጣችሁ አለምናለሁ።

ኤፌሶን 1:17

7. የተወሰኑ ተሞክሮዎችን እንዲኖራቸው ተዋቸው

ምንም ብትናገር ወይም ብትሰብክ አንዳንድ ሰዎች አላባቸውን አይቀይሩም። ስለእንዲህ ዓይነት ሰዎች የተሞክሮ ትምህርት ቤት (ብርቱ ኩርኩም መቅመስ!) ለማራጭ የሌለው ነው። ሰዎች በአንዳንድ የሕይወት ተሞክሮ ውስጥ እንዲያልፉ መተው አእምሯቸው በትክክል እንዲሠራ ለማስቻል ብቸኛ መንገድ ነው። አንዳንድ ጊዜ መጋቢዎች በተወሰኑ ተሞክሮዎች ውስጥ እንዲያልፉ አተዋቸዋለሁ። ለምሳሌ፣ ሰዎች ቤተ ክርስቲያን የመትክል ተሞክሮ ውስጥ ካለፉ ብዙውን ጊዜ ለማስተምራቸው ብዙ ነገሮች ከበሬታን ይሰጣሉ።

በአንድ ወቅት ታማኝነት ያጎደለውን ረዳት አገልጋይ የማስተናገድበት ሁኔታ ያላስደሰተው መጋቢ አጋጥሞኝ ነበር። ይህ መጋቢ ከዓመፀኛው ጋር የነበረኝን ሁኔታ ፍቅር የጎደለው ተግባር እንደማከናውን ነበር የተሰማው። ጉዳዩን ደጋግሜ ባብራራለትም የእኔ ጥፋተኝነት ብቻ ነበር የሚታየው። በመጨረሻም፣ እግዚአብሔር አመፀኛ ረዳት መጋቢ እንዲሰጠው ጸለይሁ። እግዚአብሔር ጸሎቴን በመመስሉ አመፀኛ ረዳቶች ተፈራረቁበት።

አንድ ቀን አርሱም ታማኝ ያልሆኑ ሰዎች ከገጠሙት በኋላ፣ ስልክ ደወለልኝና ታማኝነት ላጎደሉብኝ ረዳት መጋቢዎች ተገቢውን ቅጣት እንዳልሰጠሁና ሩሩህ እንደሆንሁ ገለጸልኝ። ፈገግ አልሁ፣ ምክንያቱም በዚህ ጉዳይ ላይ ምን ዓይነት አቋም እንደነበረው አስታወስ ነበር። የዚህ መጋቢ አስተሳሰብ በእርግጥ ተሰውጧል፤ አዲያውም ዓመፀኛውን በፍቅር እዳስተናገድሁት ገለጸልኝ።

ይህ የሰዎችን አስተሳሰብ ለመለወጥ መጽሐፍ ቅዱሳዊ መንገድ ነው። ልትጠቀምበት የሚገባ መንገድ ነው ምክንያቱም፣ ሰዎች በልምምድ ብቻ የሚማሯቸው ብዙ ነገሮች አሉ። አብም አራሱ ኢየሱስን በዚህ

መንገድ አስተምሮታል። መጽሐፍ ቅዱስ እንደሚለው፣ ኢየሱስ መታዘዝን የተማረው ከተሞክሮው እንደነበር ይገልጻል።

ምንም ልጅ ቢሆን፣ ከተቀበለው መከራ መታዘዝን ተማረ።

ዕብራውያን 5:8

መሪ የሰዎችን አስተሳሰብ ለመለወጥ የሚችለውን መንገድ ሁሉ ይጠቀማል። አንድ ሰው ስለ አንድ ነገር የነበረውን አሳብ እንዲቀይር አድርገህ ታውቃለህን?

ነገር ግን ከአሥራ ሁለቱ አንዱ ዲዲሞስ የሚሉት ቶማስ ኢየሱስ በመጣ ጊዜ ከእነርሱ ጋር አልነበረም። ሌሎቹም ደቀ መዛሙርቱ። ጌታን አይተነግሩ አሉት። እርሱ ግን። የችንካሩን ምልክት በእጆቹ ካላየሁ ጣቴንም በችንካሩ ምልክት ካላገባሁ እጄንም በጎኑ ካላገባሁ አላምንም አላቸው። ከሰምንት ቀን በኋላም ደቀ መዛሙርቱ ደግመው በውስጥ ነበሩ። ቶማስም ከእነርሱ ጋር ነበረ። ደጆች ተዘግተው ሳሉ ኢየሱስ መጣ፤ በመካከላቸውም ቆሞ። ስላም ለእናንተ ይሁን አላቸው። ከዚያም በኋላ ቶማስን። ጣትህን ወደዚህ አምጣና እጆቼን እይ፤ እጅህንም አምጣና በጎኔ አግባው፤ ያመንህ እንጂ ያለመንህ አትሁን አለው። ቶማስም። ጌታዬ አምላኬም ብሎ መለሰለት። ኢየሱስም። ስለ እየቸኝ አምነሃል፤ ሳያዩ የሚያምኑ ብፁዓን ናቸው አለው።

ዮሐንስ 20:24-29

እየተከናወነ ስላለው ነገር ሁሉ መጠነኛ ግንዛቤ ይኑርህ

ምርጥ መሪዎች ስለሁሉም ነገር መጠነኛ ግንዛቤ ያላቸው ናቸው። መሪ ስለ ሁሉ ነገር በመጠኑ ማወቅ አለበት። ለዚህ ነው ብዙ ድርጅቶች ወደ ሁሉም የሥራ ክፍሎች በመውሰድ መሪዎቻቸውን የሚያሰለጥኑት።

ስለ ሕግ፣ ስለ ሕክምና፣ ስለ ሂሳብ አያያዝ፣ ስለ ሥራ አስኪሃጅነት፣ ስለ አሰተዳደር ስለ አናጢነት የተወሰነ ነገር አውቃለሁ። ስለ ኮንስትራክሽን በጥቂቱ አውቃለሁ። ስለ ምህንድስና እና ስለ ሕንጻ ዲዛይን ብዙ አውቄአለሁ። በተጨማሪም ስለ ኤሌክትሮኒክስ፣ ሙዚቃ መሳሪያዎች፣ ስለ ኮምፒውተር፣ እና ወዘተ... መጠነኛ ግንዛቤ አለኝ። ብዙ ጊዜ ከሚመለከታቸው ባለሙያዎች ጋር የሙያ ክርክር አደርጋለሁ። ስለ ሙያ መስካቸው የተወሰነ አውቀት አንዳለኝ ያውቃለሁ። በቀላሉ እንደ መሃደም ሊያደናግሩኝ እንደማይችሉ ይረዳሉ።

በዙሪያህ ስላለው ነገር መጠነኛ ግንዛቤ ከሌለህ ጥሩ መሪ ልትሆን አትችልም። ስለ አንድ የሥራ መስክ አውቀት ከሌለህ ተግተህ ልታነብና ራሱን ልታስተምር ይገባል ማለት ነው።

በአመራርህ ሥር ስለ ሂሳብ አያያዝ ውሳኔ በሚሰጥበት ጊዜ ኃላፊነቱ ያንተው ነው። ለዚህ ነው ስለ ሁሉም ነገር መጠነኛ ግንዛቤ መጨበጥ የሚያስፈልገው። በፍጹም አንዲህ አትበል፡- “ይህ የሕክምና ሙያ ነው። ስለዚህ ጉዳይ የማውቀው የለኝም። ምንም አያገባኝም። ለማወቅም አልፈልግም!”። ልታውቃቸው የምትችላቸውና ልታውቃቸው የሚገቡ ብዙ ነገሮች አሉ!

ስሜት ያለው መሪ ሁን

ሰዎች ስሜታቸውን ወደሚገልጹ ሰዎች ይሳባሉ። በመሆኑም ስሜትህን ለመግለጽ አትፍራ። ስሜትህን በምትገልጽበት ጊዜ እውነተኛ ሰብአዊ ሰው መሆንህ ስለሚታይ ሰዎች የምትናገረውን ለማዳመጥ በዙሪያህ ይሰበሰባሉ። መሪ ስለሆንክ ብቻ እያስመሰልክ መኖር እያስፈልግህም። በዚህች ምድር ላይ የተፈጠረ ሰው ሁሉ ይስቃል፣ ያለቅሳል፣ ይቆጣል እናም ይደሰታል። በሁሉም ሰው ሕይወት ውስጥ ክፍታና ዝቅታ ይኖራሉ።

መሪ ስመሆን እውነተኛነትን ማንጸባረቅ አለበህ። የምንኖረው ብዙ ችግሮች ባሉባት እውነተኛ ዓለም ውስጥ ነው። መሪ እውነተኛ ስሜት ያለው እውነተኛ ሰው ነው። አንድ መሪ ተከታዮቹ የሚሰማቸው ስሜት ሁሉ እርሱም ይሰማዋል። ብዙ ሰዎች ስሜታቸውን እንዴት ማስተናገድ እንዳለባቸው እያውቁም። ከተጨማሪ ስሜቶቹ ባሻገር ውጤታማ የሆነ ሰው ቢያገኙ ከዚህ ዓይነቱ ሰው ጋር ግንኙነት ለመመስረት መፈሰጋቸው የማይቀር ነው።

ስሜታቸውን የሚገልጹ ሰዎች ማራኪ የሚሆኑባቸው ስምንት ምክንያቶች

1. ስሜታቸውን የሚደብቁ ሰዎች ብዙውን ጊዜ አሰልጧቸውና አብሮ ለማሳለፍ የማይጋብዙ ናቸው።
2. ስሜታቸውን የሚደብቁ ሰዎች በዙሪያቸው ሕይወት የመዝራት አቅም የላቸውም።

እየተካሄደ ባለው ወይይት ላይ ምንም ዓይነት አስተያየት ከማይሰጥ ኮስታራና ፈገግታ ከራቀው ሰው ጋር በምትቀመጥበት ጊዜ ውጥረት ይኖራል።

3. ብዙውን ጊዜ ስሜት የሌላቸው ወንዶችና ሴቶች አክራሪ ኮስታራ፣ አምባገነን፣ የማይረከቡና አስጨናቂ ናቸው።

4. ለሜት የሌላቸው ሰዎች ውሸታሞችና አስመሳዮች ሲሆኑ ይችላሉ።

ሰዎች ከአስመሳዮች ጋር ግንኙነት እንዲኖራቸው አይፈልጉም።

5. ሰዎች አንድ ሰው እውነተኛ ለሜቱን የሚገልጽ ከሆነ፣ የሚናገራቸውም ነገሮች እውነት እንደሆኑ ያስባሉ።

6. ለሜትን ማሳየት የሌሎችን ለሜት ይቀስቅሳል።

ሰዎች ለሜታቸው ሲቀስቀስ የበለጠ የተሰጡ ይሆናሉ።

7. ሰዎች የደለታ፣ የንዴት፣ የሐዘንና ልብ አንጠልጣይ ለሜቶችን የሚያንፀባርቅ ሰባኪን ማዳመጥ ያስደስታቸዋል።

8. ታላቁ ምሳሌያችን የሆነው ኢየሱስ ብዙ አጋጣሚዎች ላይ ለሜቱን ገልጿል።

ኢየሱስ ለሜቱን ያሳየባቸው አምስት ምሳሌዎች

1. ታላቅ እምነት የነበረውን ሰው ሲያይ ኢየሱስ ተደንቆ ነበር ።

ኢየሱስም ይህን ስምቶ በእርሱ ተደነቀ። ዘወርም ብሎ ለተከተሉት ሕዝብ። አላችኋለሁ። በእስራኤልስ አንኳ አንዲህ ያስ ትልቅ እምነት አላገኘሁም አላቸው።

ሉቃስ 7:9

2. ኢየሱስ ስለ ከተሞች አንብቷል።

ሲቀርብም ከተማይቱን አይቶ አለቀሰላት።

ሉቃስ 19:41

3. ኢየሱስ ሰጠፉ እና ረዳት ለሌላቸው ሰዎች አዝናላቸው ነበር።

ብዙ ሕዝብም ባዩ ጊዜ። አረኛ እንደ ሌላቸው በጎች ተጨንቀው ተጥለውም ነበርና አዘነላቸው። በዚያን ጊዜ ደቀ መዛሙርቱን። መከሩስ ብዙ ነው። ሠራተኞች ግን ጥቂቶች ናቸው።

ማቴዎስ 9:36-37

4. ኢየሱስ በግብዙች ተቆጥቶ ነበር

የአይሁድ ፋሲካም ቀርቦ ነበር። ኢየሱስም ወደ ኢየሩሳሌም ወጣ። በመቅደስም በሬዎችንና በጎችን ርግቦችንም የሚሸጡትን ገንዘብ ለዋጮችንም ተቀምጠው አገኘ፤ የገመድም ጅራፍ አበጅቶ ሁሉን በጎችንም በሬዎችንም ከመቅደስ አወጣቸው፤ የሰዋጮችንም ገንዘብ አፈሰሰ ገበታዎቻቸውንም ገለበጠ።

ዮሐንስ 2:13-15

5. ኢየሱስ ለግለሰቦች እንባውን አፍሰሷል።

ኢየሱስም አንባውን አፈሰሰ። ስለዚህ አይሁድ፣ አንዴት ይወደው እንደ ነበረ እዩ አሉ።

ዮሐንስ 11:35-36

የተሰጠህን ልዩ መብት በተገቢው ጊዜ እና ለተገቢ ምክንያት ተጠቀም

ከፀሐይ በታች ያየሁት ከፉ ነገር አለ። እርሱም ከገዢ የሚወጣ ስሕተት ነው፤ ሰነፍ በታላቅ ማዕረግ ተሾመ። ባለጠገኞች ግን በተዋረደ ሰፍራ ተቀመጡ። ባሪያዎች በፈረስ ላይ ሲቀመጡ መሳፍንትም እንደ ባሪያዎች በምድር ላይ ሲሄዱ እየሁ።

መከብብ 10:5-7

አንድ መሪ ትሁት ሰው መሆን አለበት፤ ሆኖም ልቡ-ሙሉ መሆን ይገባዋል። አንድ መሪ በተያዘለት ተገቢ በታ አልቀመጥም ቢል ይህ ሞኝነት እንደሆነ መጽሐፍ ቅዱስ ያስተምረናል። ልዩ መብትህን የምትጠቀምበት ጊዜ ሲደርስ ባትጠቀምበት እንደሞኝ ትቆጠራለህ። መሪነት መስሪያታትን ብቻ አይደለም። መሪነት ኃላፊነት ብቻ አይደለም። መሪነት ከተወሰኑ ልዩ መብቶችና በረከቶች ጋር አብሮ የሚሄድ ነው።

መታዘዝ ከመስሪያታትን ይልቅ ጠቃሚ ነው

የእግዚአብሔር ጥሪ በራሱ ለመስሪያታትን ሳይሆን ለመታዘዝ ነው። መታዘዝ መስሪያታትን መክፈል የሚሆንባቸው ጊዜያት አሉ። እግዚአብሔር ሳይጠይቅህ መስሪያታትን ብትከፍል ራስህን ከእግዚአብሔር ትነጥላለህ። ሳያል እግዚአብሔር ያልጠየቀውን ነገሮች መስሪያታት በማድረግ ከእግዚአብሔር እንዴት እንደተለየ አትርሳ።

ሳሙኤልም፣ በውኑ የእግዚአብሔርን ቃል በመስማት ደስ እንደሚለው እግዚአብሔር በሚቃጠልና በሚታረድ መስሪያታት ደስ ይለዋልን? እነሆ፣ መታዘዝ ከመስሪያታት፣ ማዳመጥም የአውራ በግ ስብ ከማቅረብ ይበልጣል። ዓመፀኝነት እንደ ምዋርተኛ ኃጢአት፣ አልከኝነትም ጣዖትንና ተራፊምን እንደ ማምለክ ነው፤ የእግዚአብሔርን ቃል ንቀሃልና እግዚአብሔር ንጉሥ እንዳትሆን ናቀህ አለ።

1ኛ ሳሙኤል 15:22-23

መሳፍንት በፈረስ ላይ መቀመጥ የሚኖርባቸው ጊዜ

መሳፍንት በፈረስ ላይ የሚቀመጡበት እና ባሮች በእግር መሄድ የሚገባቸው ጊዜ አለ። “ባሪያዎች በፈረስ ላይ ሲቀመጡ መሳፍንትም እንደ ባሪያዎች በምድር ላይ ሲሄዱ እየሁ።” (መከብብ 10:7)።

ተግተህ ለሠራሽው ሥራ ገንዘብን ለመቀበል አትፈር። ምንም እንደማይገባቸው ለማኞች ስለሚቆጠሩ የወንጌል አገልጋዮች አዝናለሁ። የቤት ውስጥ ፍጆታቸው ብቻ ተሟልቶ ለመጋቢዎች ምንም ገንዘብ የማይለጥባቸውን አብያተ-ክርስቲያናት አውቃለሁ። በቤቱ ውስጥ በቂ ሳሙናና የሽንት ቤት ወረቀት መኖር አለመኖሩን ለማጣራት የቤተ ክርስቲያን አባላት ይመጣሉ። እንዴት ያላዝናል! መጋቢያው የራሳቸውን የሽንት ቤት ወረቀት ለመግዛት የሚያስችል እውቀት የላቸውም?

ስህተቱ

ብዙ አብያተ ክርስቲያናት ለመጋቢው መኪና በመገዛቱ ውዝግብ ውስጥ ሲገቡ ተመልክቻለሁ። ልዩ መዋጮ ተደርጎ ለመጋቢው መኪና መገዛቱ የቤተ ክርስቲያን አነጋጋሪ ጉዳይ ሆነ። ሰዎች በሌሎች ተቋማት ውስጥ ተቀጥረው ሲሠሩ፣ የመኪና ግዥ ልዩ ፕሮጀክት ነው? የሚገባቸው አይደለምን? መጋቢዎች እንደማይገባቸው ሥራ ፈቶች የሚቆጠሩት ለምንድን ነው?

እንደ ወንጌል አገልጋይ ተግቼ ሰራለሁ። በደንብ ሊከፈሉኝ ይገባል። ወንጌልን የሚሰብኩ የሚያስፈልጋቸውን ከወንጌል እንዲቀበሉ መጽሐፍ ቅዱስ ያስተምረናል።

እንደዚሁም ወንጌልን የሚሰብኩ ለኑሮ የሚያስፈልጋቸውን፣ ከወንጌል እንዲቀበሉ ጌታ አዟል።

1ኛ ቆሮንቶስ 9:14

ያለ ማጨድ መዝራት

የሚደከመው ገበሬ ፍሬውን ከሚበሉት መጀመሪያ እንዲሆን ይገባዋል።

2ኛ ጢሞቴዎስ 2:6

ለደህንነቱ እና ስምቾቱ ሲባል ጥሩ መኪና ሊኖረኝ ይገባል። ቤት የመሥራት አቅሙ ሊኖረኝ ይገባል። ይህ ምንም ችግር የለበትም! ነገር ግን ሰው ዘርቶ የማያጭድ ከሆነ አንድ ችግር አለ። ሁሉም ያንን ያውቃል። አንድ መሪ መቼ ሥፍራውን መያዝ እና ጥቅሞቹን መውሰድ እንዳለበት ሊያውቅ ይገባል። ተራህ ደርሶህ ልዩ መብቶችህንና በረክቶችህን መውሰድ ሲገባህ አለመውሰድ ስህተት ነው። ስህተት ብዬ የጠራሁት እኔ አይደለሁም። መፅሐፍ ቅዱስ ነው። መጽሐፍ ቅዱስ ከገዥ የሚወጣ ስህተት ይሰዋል!

መሳፍንት ማልደው ሲመጡ

አንዳንድ አገሮች “የህዝቡን የደም ሥር” በመጠጣት ንግስናቸውን የሚጀምሩ መሪዎችን አሳልፈዋል። ይሁንና ከመቅፅበት መሪዎቹ ሁሉን አሟጠው ጨርሰዋል። እጅግ ብዙ ነዳጅ የምታመርትን አንድ የበለፀገች አፍሪካዊ አገርን በቅርቡ ጎብኝቼ ነበር። በዓለም እጅግ ብዙ ነዳጅ ከሚያመርቱ አገሮች አንዷ የሆነችው ይህች አገር አሳሳቢ የሆነ የነዳጅ አጥረት እንዳለባት ብነግርህ ታምነኛለህ? የሚያስገርም ነበር! በጎብኝሷቸው ከተሞች ሁሉ እጅግ ረዥም ሰልፎች ነበሩ። ነዳጅ የሚሸጠው በሀገራዊ ገበያ ላይ ብቻ ነበር።

ቆይቶም የሀገሪቱ መሪ በቢሊዮን ዶላሮች የሚቆጠር ገንዘብ ለጥቃቅን ወጪ የተያዘ ገንዘብ በሚል አካብተው እንደነበር ታወቀ። አንድ ፕሬዝዳንት ለጥቃቅን ወጪዎች የተዘጋጀ ገንዘብ በሚል በቢሊዮን ዶላር የሚቆጠር ገንዘብ መያዝ ምን ሊያደርጉበት ነበር? የሀገሪቱ ብዙኃን ኑሮን ለማሸነፍ ሲጣጣሩ እነዚህ ሰው በሊታወቁ የራሳቸውን ኪስ አካብተው ነበር። ከዓለማችን ነዳጅ ከመቶ እጅ ትንሽ የማይባል መጠን ያለውን ነዳጅ የምታቀርብ አገር በነዳጅ አጥረት መቸገሯ ግራ የሚያገባ አይደለም? መፅሐፍ ቅዱስ “መኪንንቶሽም ማልደው የሚበሉ...” የሚለው ይህንን ነው። መኪንንት የሚለው መሪን ሲወክል ማለገው ደግሞ አግባብ ያልሆነን ጊዜን ያመለክታል።

አንቺ፣ ንጉሥሽ ልጅ የሆነ፣ መሳፍንትሽም በጠዋት ግብዣ የሚያደርጉ ምድር ሆይ፣ ወዮልሽ። ንጉሥሽ የከበረ ልጅ የሆነ፣ ለብርታት አንጂ ለሰከር ያይደለ በጊዜ የሚበሉ መኪንንት ያሉሽ፣ አንቺ አገር ሆይ፣ የተመሰገንሽ ነሽ።

መክብብ 10: 16፣17

ወዳጄ ሆይ፣ አንድ አገር ወይም ቤተ ክርስቲያን አጋጣሚውን በመጠቀም ራሱን ለመጥቀም የሚፈልግን ሰው በጉዳዮቿ ላይ ከሽሞች ጭንቀትንና ድህነትን ብቻ ጠብቅ!

በእኛ ቤተ ክርስቲያን ቤተ ክርስቲያንን ከመጋቢው የሚያስቀድም ፖሊሲ አለን። ይህ ስል ምን ማለት ነው? ከመጋቢው ደህንነት ቤተ ክርስቲያን ልትቀድም እንዳሚገባት እናምናለን። ይህም ማለት የመጋቢው ጥቅም ከመታየቱ አስቀድሞ የቤተ ክርስቲያን ሕንፃ ተገንብቶ ቤተ ክርስቲያኗ የፀና አቋም ይኖራታል ማለት ነው።

መኪንንት በተገቢው ወቅት ሲመጡ

ልዩ መብቶች በረከት የሚሆኑት በትክክለኛው ጊዜ ሲመጡ ብቻ ነው። እጅግ ፈጥነው ሲመጡ ሁሉም ነገር ይበላሻል። አንዳንድ

ሰዎች ለመጠገን አንኳን የማይችሉትን መኪና ይገዛሉ። አንድ ሰው አንዲህ አለ፣ “የእሱን ዓይነት ሶስት የመጠገን አቅሙ ከሌለህ መኪና አትገዛ።” አንዳንድ ሰዎች የመጠገን አቅሙ የሌላቸው ቤት ውስጥ ይኖራሉ። ራስህን ለምን ታስጫንቃለህ? ሰዎችን ለማስደመም ለምን ትሞክራለህ? ራስህን ሁን፤ አንዳንድ ልዩ መብቶችን ለመያዝ አትችኩል። ጌታ ከፍ ሲያደርግህ የሚያስፈልግህን ነገር ሁሉ በትክክለኛው ጊዜ ትቀበላለህ።

ሁሉንም ነገር በጊዜው ውብ አድርጎ ሠራው፤...

መክብብ 3።11

ውበት፣ ውበት የሚሆነው በ“ትክክለኛው ሰዓት” ብቻ ነው። ክሃዖ ዓመታት በፊት የተነሳሃቸውን ፎቶግራፎች ስትመለከት እንዳች የጉደለህ እንደምትመስል አስተውለህ ታውቃለህ? ለምንድን ነው? ምክንያቱ ከ“ጊዜያቸው” ስለወጡ ነው።

የእርሱ ጊዜ ትክክለኛው ጊዜ ነው።

መኪና ወይም ቤት እውነተኛ በረከት የሚሆነው በትክክለኛው ጊዜ ሊመጣ ነው። ያለ ጊዜው ክመጣ በረከት አይሆንም። እንዲያውም ችግሮች ያመጣብሃል። ያገባች ሴት ስታረግዝ ሁሉም ሰው ይደሰታል። እርግዝና በረከት ነው። ይሁን እንጂ ያላገባች ወጣት ሴት ስታረግዝ አንደሰትም። ይህ ለምን ይሆናል? ምክንያቱ “ያለ ጊዜው” የመጣ እርግዝና በመሆኑ ነው።

መሪ ነህ ወይስ የተራብ አውራ? ልዩ መብቶችህን “በትክክለኛው” ጊዜ በትዕግሥት ጠብቅ። አትቻኩል፤ ቤተ ክርስቲያንህን፣ አራስህን፣ ሥራህን፣ ወይም አገርህን ታጠፋለህ። የወርቅ እንቁላሎች የምትጥልህን ዶር አትግደላት። በተጨማሪም ብዙ ዓመታት የወርቅ እንቁላሎችን አንድትጥልህ በሕይወት አቆያት!

ከግለሰቦች ጋር ግንኙነት ፍጡር ከብዙሃኑም ጋር ግንኙነት ፍጡር

ከሰማርያ እንዲት ሴት ውኃ ልትቀዳ መጣች። ኢየሱስም፡- ውኃ አጠጫኝ ስለዚህ ሳምራዊቲቱ። አንተ የይሁዳ ሰው ስትሆን ሳምራዊት ሴት ከምሆን ከአኔ መጠጥ እንዴት ትለምናለህ? አለችው፤ አይሁድ ከሳምራውያን ጋር አይተባበሩም ነበርና። ኢየሱስም መልሶ፡- ከዚህ ውኃ የሚጠጣ ሁሉ እንደ ገና ይጠማል፤ እኔ ከምስጠው ውኃ የሚጠጣ ሁሉ ግን ለዘላለም አይጠማም፤ እኔ የምስጠው ውኃ በአርሱ ውስጥ ለዘላለም ሕይወት የሚፈልቅ የውኃ ምንጭ ይሆናል እንጂ አላት። ሴቲቱ። ጌታ ሆይ፤ አንዳልጠማ ውኃም ልቀዳ ወደዚህ አንዳልመጣ ይህን ውኃ ስጠኝ አለችው።

ዮሐንስ 4:7፣9፣13-15

ኢየሱስ ብዙ ሰዎችን የሚያገለግል ሰው ነበር። የሚያሰለጥናቸው የመጋቢዎች ቡድን ነበረው። እንዲሁም የተጣበቀ ጊዜ ነበረው። ነገር ግን ሳምራዊቷን ሴት ሲያገኛት ጥቂት ጊዜ ወስዶ እንደ አንድ ግለሰብ አነጋገራት። መሪ ማለት ከግለሰቦች ጋር እንዴት መዛመድ እንደሚችል የሚያውቅ ነው። ኢየሱስ ይህቺ ሴት ደሃ ትሁን ሀብታም ምንም አያውቅም ነበር። የእርሱን እርዳታ እንደምትፈልግ ሰብዓዊ ፍጡር ብቻ ነው የተቀበላት።

የሰው ዘር በመሉ ውስብስብ የመንፈስ፣ የነፍስና የሥጋ ጥምረት ነው። ሁሉም ሰብዓዊ ፍጡር የራሱ ፍርሀቶች፣ ስህተቶች እና ስኬቶችን አሳልፏል። ኢየሱስ እጅግ ብዙ ችግሮች የነበሩበትን ሴት ነበር ያነጋገረው። ለረዳትም ችሎ ነበር። እግዚአብሔር መሪ እንድትሆን ጠርቶህ ከሆነ መፍትሔ የሚፈልጉን ግለሰቦች መርዳት አለብህ። ሰብዓዊ ፍጡርን እንደ ቁጥር ብቻ አትቁጠር። አገላትን እንደ “ከብዙኃኑ አንዱ” ብቻ የሚቆጥር ማንም ሰው የእነርሱን ድጋፍ እንደሚያጣ ብዙም ሳይቆይ ይገባዋል። ኢየሱስ ከድሆች ጋር እንደሚቆራኝ እያወቀ ነበር አገልግሎቱን የጀመረው። የሚያገለግሰው ልባቸው የተሰበሩትንና የታሰሩ ሰዎችን ነበር። ውድ መሪ፣ አያንዳንዱ ግለሰብ ልዩ ትኩረት እንደሚፈልግ አስታውሰ።

ኢየሱስም፡- ሰዎቹን እንዲቀመጡ አድርጉ አለ። በዚያም ስፍራ ብዙ ሣር ነበረበት።
ወንዶችም ተቀመጡ ቊጥራቸውም እምስት ሺህ የሚያህል ነበር።

ዮሐንስ 6:10

ኢየሱስ ቁጥራቸው የበዛ የሰዎችን ስብሰብም ሆነ ግለሰቦችን እንዴት እንደሚያገለግላቸው ያውቅ ነበር። ብዙኃኑን በምታገለግልበት ጊዜ ምን ዓይነት ባሕሪይ ልታሳይ እንደሚገባህ ማወቅ አለብህ። በአግባቡ መልበስና በጥበብ መናገር አለብህ። በብዙኃኑ ውስጥ ያሉ ብዙ ሰዎች እውነቱ ምን እንደሆነ ማወቅ ይፈልጋሉ። ጥሩ መሪ ተገቢውን መረጃ ለብዙኃኑ ያስተላልፋል።

ከብዙኃኑ ጋር የመግባቢያ ቁልፎች

1. ትክክለኛና ወቅታዊ መረጃ ሰጣቸው

ደሞዛቸውን የማትጨምር ከሆነ ደሞዛቸውን እንደምትጨምር አትንገራቸው።

2. ጥቅም የለሽ ቃል አትግባ

ሰዎች ከንቱ ቃል ይሰለቻቸዋል።

3. የምትችሉውን ያህል መልካም ወሬ አብስር።

አዲስ አጥቢያ ከተመሠረተ ይህንን አብስር። ተፃምራት ከተደረገ ሰዎች ንገራቸው። ሰዎች እስካልነገርካቸው ድረስ አያውቁም። መልካም ዜና በብዙኃኑ ውስጥ መልካም ስሜትን ይፈጥራል። ብልህ የሆነ መንግሥት ሁሉ አጠቃላይ ሕዝቡን እንዲያውቁላቸው የሚፈልጉትን ሰማላወቅ ብዙ ወጪ ያወጣሉ። ብዙኃኑን አብሯቸው እንዲሆን ማድረግ የቻሉት በዚህ መንገድ ነው።

መልካም ዜና ሁሉንም ሰው ያበረታታል። ብዙኃኑን መቆጣጠር የሚቻለው እንዲህ ነው። መጥፎ ዜና የተከታዮችን ልብ ያደክማል።

4. ሰዎችን በንግግርህ አታቅልላቸው

ሰዎች መከበር ይፈልጋሉ። የድምፅህ ሁኔታ ራሱ ሰዎቹን እንደምታከብር ወይም እንደማታከብር ያሳያል! ፍቅርንና አከብሮትን ስትዘራ መደነቅንና ብዙ "ተከታይ" ልቦችን ታጭዳለህ።

ታሪክን በማጥናት የወጣትነትንና የልምድ ማጣትን ጉዳት ተቋቋም

ለ አንድ ወጣት መሪ ታሪክ ክምንም ይልቅ ጠቃሚ የሆነ ርዕስ ጉዳይ ነው። ወጣት ስው ክልምድ የሚገኘው ጥቅም የለውም። ክሌሎች ተሞክሮዎች ወስዶ መጠቀም አለበት። አንዳንድ ስህተቶችን የማስወገጃ ብቸኛው አድል ከእርሱ የቀደሙትን ማጥናት ነው።

የነበረው ነገር አንደ ገና ይሆናል፤ የተደረገውም ተመልሶ ይደረጋል፤ ከፀሐይ በታች ምንም አዲስ ነገር የለም። ማንም፣ አካላ፤ ይህ አዲስ ነገር ነው። ሌላ የሚቻለው አንዳች ነገር አለን? ቀድሞውኑ በዚህ የነበረ ነው፤ ከእኛ በፊት የሆነ ነው።

መከብብ 1:9፤10

ሁሉም ጥሩ መሪ ክታሪክ ብዙ ይማራል። ታሪክም ራሱ የሚያስተምረን ብዙ ሰዎች ከእርሱ እንደሚማሩ ነው። ጥሩ መሪ መሆን የምትፈልግ ከሆነ፣ የቤተክርስቲያንንና የዓለምን ታሪክ ማጥናት አለብህ።

ሁሉም መሪ ታሪክን ሊያጠና የሚገደድባቸው ሰባት ምክንያቶች

1. ከመጽሐፍ ቅዱስ ቀጥሎ፤ ታሪክ ከሁሉም የላቀ የእውቀትና የጥበብ ምንጭ ነው።
2. የመጽሐፍ ቅዱስ ክፍሎች እራሳቸው እኛን የሚመሩን ብዙ የታሪክ ትምህርቶችን አካትተዋል።
3. እግዚአብሔር ሰዎች እንዳይረሱ ታሪክን እንዲያስተምሯቸው መሪዎቹን አዘዘል። መርሳት ተመሳሳይ ስህተትን ለመደጋገም ይዳርጋል።

አኔም ዛሬ አንተን የማዘዘውን ይህን ቃል በልብህ ያዝ። ለልጆችህም አስተምረው፤ በቤትህም ስትቀመጥ፣ በመንገድም ስትሄድ፣ ስትተኛም፣ ስትነሳም ተጫውተው። በኋለኛው ዘመንም ልጅህ። እምላካችን እግዚአብሔር ያዘዘቸው ምስክርና ሥርዓት

ፍርድስ ምንድር ነው? ብሎ በጠየቀህ ጊዜ፣አንተ ልጅህን በለው። በግብፅ የፈርዖን ባሪያዎች ነበርን አግዚአብሔርም በጽኑ እጅ ከግብፅ አወጣን አግዚአብሔርም ከግብፅና በፈርዖን በቤቱም ሁሉ ላይ አኛ እያየን ታላቅና ክፉ ምልክት ተአምራትም አደረገ።

ዘዳግም 6:6-7:20-22

4. ታሪክ ራሱን ይደግማል

እንተ የምትራመደው እንዳንተ ያሉ ሌሎች በተራመዱበት ነው። እነርሱ ምን እንደሆኑ ካወቅህ አንተም ምን እንደምትሆን ታውቃለህ። እንዲህ የሚል አባባል አለ፡- “ታሪክን የማያውቁ እንዲደግሙት የተፈረደባቸው ናቸው።”

5. ብዙ ነገሮች በዑደት የሚሰሩ ስለሆኑ

ዓለማችን አብሯት የተፈጠረ ዑደት አላት። ንላኔቶች በፀሐይ ዙሪያ ይዞራሉ። ጨረቃ በመሬት ዙሪያ ትሸከረከራለች። የሰው ልጅ አካል በውስጡ ክቁጥር ያለፉ ባዮኬሚካላዊና ሆርሞናዊ ዑደቶች አሉት። የምግቦችን ወደ ካርቦንዳይኦክሳይድና ወደ ውኃ የሚለውጠው ዑደት (ክራብስ ላይክል) እና የወር አበባ የዚህ ምሳሌዎች ናቸው። ሕይወትህ ራሱን እያንቀሳቀሰ ያለ የክፉ ዑደት እንድ አካል ልትሆን ትችላለች። ታሪክን በማጥናት በሕይወትህና በአገልግሎትህ ላይ ያለን አስከፊ ዑደት መስበር ትችላለህ።

6. የታሪክ ተማሪ የወደፊቱን መተንበይ ይችላል፡

የቤተ ክርስቲያንን ታሪክ ባጠናህ ቁጥር ትንቢታዊ እይታዎችህ እጅጉን ይዳብራሉ።

7. ደፋርነትና በራስ መተማመን ታሪክን የማጥናት ፍሬዎች ናቸው።

ከታሪክ የተማርካቸው ትምህርቶች በመጠቀም መንገድህን በበለጠ በራስ መተማመን ልትገፋ ትችላለህ።

አንድ ቀን ከመኖሪያ ቤቱ ፊት ለፊት ከአንድ ጠቢብ አዛውንት ጋር ቆመን እናወጋ ነበር። በምመራው ህብረት ውስጥ ያጋጠመኝን ቀውስ አጫውትኳቸው ፈገግ ብለው መቼም ቢሆን የማልረሳውን ነገር ተናገሩ። እንዲህ አሉ፡- “ሰይጣን ያሉት ጥቂት ማታለያዎች ናቸው፤ እነርሱንም ደጋግሞ ይጠቀምባቸዋል።”

ቀጥለውም “እንደ ዓይነት ማታለያ እንዴት ሁልጊዜ እንደሚለራለት ይገርመኛል።”

ማብራራታቸውን ቀጠሉ፡- “ስዎች ቀድሞ ምን እንደተከናወነ ስለማያውቁ በሚታወቁ የቆዩ ሽንገላዎች ደግመው ደጋግመው ይወድቃሉ።”

ወደ ወዳጅ ሆይ፣ ቀዳሚው ወንድምህ በወደቀበት ተንኮል እንተም መውደቅ ትወድዳለህን? ትላንት ስለሆነው ነገር ማንበብ አትፈልግምን? ወደ ፖለቲከኛ ሆይ ከእንተ የቀደመው ፖለቲከኛ ፍጻሜው እንዴት እንደነበር ማየት ትችላለህ። ከታሪክ ጥበብንና እውቀትን የምንቀስምበት ጊዜ አሁን ነው።

የሆነው ነገር እርሱ የሚሆን ነው። የተደረገውም ነገር እርሱ የሚደረግ ነው ከፀሐይም በታች አዲስ ነገር የለም።

መከብብ 1:9

ኃላፊነትን ተቀበል እና ተጠያቂ ሁን

መንዘብ ያለብህ ነገር ቢኖር፤ ማንኛውም መሪ ለሚሠራው ሥራ ሁሉ ተጠያቂ መሆኑን ነው። እግዚአብሔር ለሰጠህ መንጋ ተጠያቂ ለመሆን ዝግጁ ነህ? ኢየሱስ ከሰጠው መንጋ መካከል ከጥፋት ልጅ በቀር አንዳችም እንዳላጠፋ በተደጋጋሚ ተናግሯል። ሐዋርያው ጳውሎስም ተጠያቂነት እንዳለበት በተደጋጋሚ ገልጿል።

ለዋናዎቻችሁ ታዘዙና ተዘዩ፤ እነርሱ ስሌትን እንደሚሰጡ አድርገው፤ ይህንኑ በደስታ አንጂ በጋዘን እንዳያደርጉት፤ ይህ የማይጠቅማችሁ ነበርና፤ ስለ ነፍሳችሁ ይተጋሉ።

ዕብራውያን 13:17

መሪነት ታላቅ ኃላፊነት ነው። እስታውሳለሁ፤ ከፃመታት በፊት በርካታ የአገር መሪዎችና ሚንስትሮች በተኳሽ ቡድን ሲረሸኑ ተመልክቻለሁ። ታላላቅ ሰዎች ሲዋረዱ እና ሲገደሱ ማየት ያሳዝናል። በቤቱ የተቀመጠው ተራ የሆነው የእገሪቱ ሕዝብ እንዲህ ያለው ነገር አልደረሰበትም። ለዚህም ምክንያቱ ተራው ሰው አገርን የመምራት ኃላፊነት ለላልወሰደ ነው። ይሁን እንጂ፤ ኃላፊነቱን የወሰዱ ሰዎች ሕይወታቸውን መከፈል ነበረባቸው።

ለእመራርህ ተጠያቂ እንደምትሆን የምታስተውል ከሆንህ የተሻልህ መሪ መሆን እንደምትችል ትደርስበታለህ። ተጠያቂ የምትሆንበት ቀን እየመጣ እንደሆነ ሁልጊዜ እስታውስ። ይህ ትክክለኛውን ነገር እንድታደርግ ያደርግሃል። እኔ ሁሌም ቢሆን በሕይወቴ ላይ ላለው የእግዚአብሔር ጥሪ ተጠያቂ እንደሆንሁ ልብ እላለሁ። በቤተ ክርስቲያናቱ ውስጥ ላለው መንጋ ተጠያቂ እንደምሆን እውቃለሁ። ለዚህም ነው መንጋውን ለመንከባከብ ከፍተኛ ጥረት የማደርገው።

መሪ ነህ? በየዕለቱ ተጠያቂ ስለምትሆንበት ቀን ታስባለህ? እባክህ እስብ! እንዲህ ስታደርግ ወደ ተፈጥሮአዊ እና ስኬታማ መሪነት ትለወጣለህ።

የኃይል ምንጭህን አትተው!

አያንዳንዱ መሪ ኃይልን ከአንድ ነገር ያገኛል። ጌታ ኢየሱስ የኃይል ምንጩ ጸሎት እንደሆነ ያውቅ ነበር። ለዚያ ነበር በፍጹም መጸለዩን የማያቋርጠው። ለዚያ ነበር በጌቴሴማኒ የአትክልት ቦታ ከልቡ የጸለየው።

ሐዋርያው ጴጥሮስ የኃይል ምንጩ ጸሎትና የእግዚአብሔር ቃል እንደሆነ ያውቅ ነበር። ለዚያም ነው የኃይል ምንጩን ለመተው እንደ ያለው!

... የእግዚአብሔር ቃል ትተን ማዕድን እናገለግል ዘንድ የሚገባ ነገር አይደለም። እኛ ግን ለጸሎትና ቃሉን ለማገልገል አንተጋለን።

የሐዋርያት ሥራ 6:2፤4

ሁሉም መሪ የኃይል ምንጩን ማወቅ አለበት። ብዙ ፖለቲከኞች የኃይል ምንጫቸው የሕዝብ አስተያየት እንደሆነ ያውቃሉ። ለዚያ ነው የሕዝብ አስተያየት ላለማጣት ሁሉን ነገር የሚሰጡት። ብዙ ፖለቲከኞች የሕዝብ ድጋፍ ላለማጣት ሲሉ ቤተሰባቸውንና ጓደኞቻቸውን መሥዋዕት ሲያደርጉ አይቺአሉም።

ከዓመታት በፊት፣ በፖለቲካው ዓለም ተሳትፎ ከሚያደርግ አንድ ወንድም ጋር ተነጋግረን ነበር። ይህ ሰው ከዚያ በፊት ቤተ ክርስቲያናትንን ይደግፍ ነበር። እስከ ተወሰነ ደረጃ ከረዳን በኋላ አንድ ቀን እንዲህ አለኝ፣ “ቢሾፕ፣ ይህ ጉዳይ ባለበት አካሄድ ከዚህ በላይ ልረዳህ አልችልም” አለኝ።

ይህ ወንድም ዳግመኛ የተወለደ፣ በልሳን የሚናገር እና በመንፈስ ቅዱስ እንቅስቃሴ የሚያምን ክርስቲያን ነው። እንዲያውም በቤተ ክርስቲያኑ ውስጥ መሪ ነበር። በመቀጠልም እንዲህ አለ፣ “ይህ ጉዳይ ከፍ ወዳለ ደረጃ ከደረሰ ከዚህ በኋላ ቤተ ክርስቲያንን መርዳት የምችል እይመስለኝም።”

እንዲህም እያለ ማብራራቱን ሲቀጥል ተመለከትሁ፣ “ፖለቲካ ሕይወቴ እንደሆነ ታውቃለህ። ይህ ጉዳይ ከፖለቲካው አንጻር ከተቃረነኝ፣ ሥራዬን ላጣ እችላለሁ። ያ ደግሞ ለእኔ ከባድ ነው።”

ከጥቂት ሳምንታት በኋላ፣ ጉዳዩ ተፋፋመ። ይህ ክርስቲያን ፖለቲከኛ ጭራሽ ፖለቲከኞቹን ወግኖ ቤተ ክርስቲያንን አጠቃ። ይህ አሳዛኝ ነበር፤ ግን አንድ የሚያሳየው ጥልቅ አውነታ አለ። ይህ ስው የኃይል ምንጭ እግዚአብሔር ሳይሆን ፖለቲካ እንደሆነ ያስብ ነበር። ኃይል ይሰጠኛል ብሎ ሳሰበው በታማኝነት ጸና።

ብዙ ፖለቲከኞች የሚያስቡት የኃይላቸው ምስጢር ህዝባዊ ድጋፍ እንደሆነ ነው። ይህም መርህሆቻቸውን፣ ሀሊናቸውን ብሎም እምነተቻውን እንዲሰጠው ያደርጋቸዋል። አንድ ክርስቲያን መሪ ኃይሉ ከእግዚአብሔር ዘንድ እንደሆነ ማወቅ አለበት። ፖለቲከኞች እንኳን ቢሆኑ ጥንካሬያቸውን ከህዝቡ ዘንድ እንደሆነ ቢያስቡ ተሳስተዋል። በስተመጨረሻ የሰዎችን ጉዳይ የሚወስነው እግዚአብሔር ነው።

ማንኛውም የወንጌል ስጋልጋይ የኃይል ምንጭ ገንዘብና ሕዝብ ሳይሆን እግዚአብሔር መሆኑን ማወቅ አለበት።

አንድ መሪ የኃይል ምንጭን ካላከበረ ያጣዋል። ሳምሶን የኃይል ምንጭ ላይ ቀለደ። ሰለሆነም ሁሉንም ነገር አጥቷል።

ሰለዚህ ሁሉንም ነገር ነገራት፤ እንዲህም አለ፤ ከተወለድሁ ጀምሮ ናዝራዊ በመሆን ለእግዚአብሔር የተለየሁ ስለ ሆንሁራሴን ምላጭ ነኩቶት አያውቅም፤ የራሴ ጠጉር ቢላጭ ግን ኃይሌ ተለይቶኝ እንደማንኛውም ሰው ደካማ አሆናለሁ አላት።

መሳፍንት 16:17

መሪ ነህን? የኃይልህ ምንጭ ምን እንደሆነ እውቅ፣ እኩብረው፣ ጠብቀው ለምንም ብለህ አሳልፈህ አትሰጠው!

ቆራጥ ሁን! ይህ የአንድ መሪ ትልቁ መገለጫ ነው

ቆራጥነት የአንድ መሪ ትልቅ መገለጫው ነው። ብዙ ሠዎች ውሳኔ መወሰን አይችሉም። እውነታን የሚጋፈጡ እና አስፈላጊ ውሳኔዎችን የሚወሰኑ ትክክለኛ መሪዎች ብቻ ናቸው። መወሰን አለመቻል ማለት መምራት አለመቻል ማለት ነው። ብዙ ጊዜ በጥሩ አመራር ሥር ያሉ ድርጅቶች ግድ መሆኑን ሲያስተውሉ ሠራተኞችን የመቀነስ ከባድ ውሳኔዎችን ይወስናሉ። ይህ ዓይነቱ ውሳኔ ለመወሰን ቀላል አይደለም፤ ዘላቂ የሆኑ ውጤቶችም ይኖሩታል። ውሳኔ ለመወሰን አለመቻል የምትገነባውን ሁሉ አንዲፈርስ ያደርጋል።

ቆራጥ መሆን ያለብህ አራት ምክንያቶች፡

1. እግዚአብሔር አምላክ የውሳኔ አምላክ ነው።

ዘላቂነት ያላቸውን ውሳኔዎች በመወሰን የሚታወቀውን እግዚአብሔርን እንድንመሰል ይጠበቅብናል።

እንግዲህ እንደ ተወደዱ ልጆች እግዚአብሔርን የምትከተሉ ሁኑ።

ኤፌሶን 5፡1

2. ታላላቅ መሪዎች ሁሉ ቆራጦች ናቸው።

በእምነትና በትዕግሥት ታላላቅ ስኬት ላይ የደረሱ ሰዎችን አርአያነት መከተል አለብን።

በእምነትና በትዕግሥት የተሰፋውን ቃል የሚወርሱትን እንድትመሰሉ እንጂ፣ ዳተኞች እንድትሆኑ አልፈለግም።

ዕብራውያን 6፡12

3. ውሳኔ መስጠት አለመቻል ማለት መምራት አለመቻል ነው።

መሪነት ሰማንያ ከመቶው ውሳኔ በመስጠት የተቀረው ሃያ ከመቶው ደግሞ መተግበር ነው። ለዚህም ነው ውሳኔ መስጠት አለመቻል መምራት አለመቻል የሚባለው።

4. መወሰን አለመቻል ማለት ምንም ላለማድረግ መወሰን ነው።

ምንም ላለማድረግ የወሰነን ሰው እንዴት ልትከተል ትችላለህ? አንድ ትንሽ ልጅንም በመጫወቻ ስፍራ ላይ ልትከተል ትችላለህ። ይህ ምንም ካለማድረግ ጋር አንድ ነው።

አስር የእግዚአብሔር ውሳኔዎች

1. ምድር ቅርፅ አልባ፤ ባዶና በጨለማ የተሸፈነች ሳለች እግዚአብሔር ሰማይና ምድርን ለመፍጠር ወሰነ።

ምድርም ቅርጽ የለሽና ባዶ ነበረች። የምድርን ጥልቅ ስፍራ ሁሉ ጨለማ ውጦት ነበር። የእግዚአብሔርም መንፈስ በውሆች ላይ ይሰፍ ነበር።

ዘፍጥረት 1:2

2. ሰው ብቸኛ እንደሆነ ባስተዋለ ጊዜ፤ እግዚአብሔር ሴትን ለመፍጠር ወሰነ።

እግዚአብሔር እምላክ በምሥራቅ፣ በዔድን የእትክልት ስፍራ አዘጋጀ፤ ያበጀውንም ሰው በዚያ አኖረው።

ዘፍጥረት 2:18

3. ምድር በክፋት ስትሞላ እግዚአብሔር ኖላንና ቤተሰቡን ብቻ አስቀርቶ የሰውን ልጆች በሙሉ ለማጥፋት ወሰነ።

እግዚአብሔር እምላክ የሰው ዐመፅ በምድር ላይ የበዛና የልቡም ሐሳብ ዘወትር ወደ ክፋት ብቻ ያዘነበሰ መሆኑን ተመለከተ። እግዚአብሔር ሰውን በምድር ላይ በመፍጠሩ ተጸጸተ፤ ልቡም እጅግ አዘነ። ስለዚህም እግዚአብሔር ፣ የፈጠርሁትን የሰው ዘር ከምድረ ገጽ አጠፋለሁ፤ ከሰው አስከ እንስሳ በምድር ላይ ከሚሳቡ ፍጡራን አስከ ሰማይ ወፎች አጠፋለሁ፤

ዘፍጥረት 6:5-7

4. እግዚአብሔር የኖላን መሥዋዕት ባዩ ጊዜ ሕይወት ያሰውን ሁሉ ፈፅሞ ላለማጥፋት ወሰነ።

እግዚአብሔርም ደብ የሚያሰገውን መዐዛ አሸተተ፤ በልቡም እንዲህ አለ፤ ምንም እንኳን ሰው ገና ከልጅነቱ ጀምሮ ሐሳቡ ወደ ከፋት ያዘነበለ ቢሆንም፤ በእርሱ ምክንያት ሁለተኛ ምድርን አልረግማትም፤ እሁን እንዳደረግሁት ሕያዥ ፍጡራንን ዳግመኛ አላጠፋም።

ዘፍጥረት 8:21

5. እግዚአብሔር ግብረ ሰዶማዊነትን በሰዶምና ገሞራ ባዩ ጊዜ ያቺን ከተማ እስከመጨረሻው ለመደምሰስ ወሰነ።

ደግሞም እግዚአብሔር እንዲህ አለ፤ በሰዶምና በገሞራ ላይ የሚሰግው ጩኸት እጅግ በዝቶአል፤ ጎጠላታቸውም እጅግ ከፍተኛ አድራጎታቸው እኔ ዘንድ እንደደረሰው ጩኸት መሆኑን ለማየት ወደዚያው አወርዳለሁ።

ዘፍጥረት 18: 20-21

6. እስራኤላውያን በግብፅ እጅግ እየተሰቃዩ እንደሆነ ባዩ ጊዜ እግዚአብሔር ከፈርዖን እጅ ሊያድናቸው ወሰነ።

ከዚያም ከብዙ ቀን በኋላ እንዲህ ሆነ የግብፅ ንጉሥ ሞተ የእስራኤልም ልጆች ከባርነት የተነሣ አለቀሱ፤ ጮሹም፤ ስለ ባርነታቸውም ጩኸታቸው ወደ እግዚአብሔር ወጣ። እግዚአብሔርም የሰቅለላቸውን ደምፅ ሰማ፤ እግዚአብሔርም ከአብርሃምና ከይስሐቅ ከያዕቆብም ጋር ያደረገውን ቃል ኪዳን አሰበ። እግዚአብሔርም የእስራኤልን ልጆች እየ፣ እግዚአብሔርም በእነርሱ ያለውን ነገር አወቀ።

ዘጸአት 2:23-25

7. እግዚአብሔር እስራኤላውያንን ከግብፅ አውጥቶ ወደ ከነዓን እየመራቸው ሳሰ ማጉረምረም ሲጀምሩ በምድረበዳ ለተጨማሪ አርባ ዓመታት ሊያቆያቸው ወሰነ።

አባቶቻችሁ በዚያ ተፈታተኙኝ። መረመሩኝ፤ ያደረግሁትንም ሁሉ ለአርባ ዓመት አዩ። በዛም ትውልድ ላይ የተቆጣሁት ለዚህ ነበር። እንዲህም አልሁ ፡፡ ልባችሁ ሁልጊዜ ይስታል። መንደጌንም አላውቅም። ስለዚህ በቁጣዬ እንዲህ ብዬ ማልሁ ፡፡ ወደ አረፍቱ ከቶ አይገቡም።

ዕብራውያን 3:9-11

8. ሱሲፈር አመፀኛ መሆኑን እግዚአብሔር ሲመለከት፤ ከመንግሥተ ሰማይ ሊያስወጣው ወሰነ።

በውበትህ ምክንያት ልብህ ኩርቶአል ከክብርህ የተነሣ ጥበብህን አረከሰህ በምድር ላይ ጣልሁህ ያዩህም ዘንድ በነገሥታት ፊት ሰጠሁህ። በበደልህ ብዛት በንግድህም

ጋጢአት መቅደስህን አረከሰህ ሰለዚህ አላትን ከውስጥህ እውጥቻለሁ እርሰዋም በልታሃለች፤ በሚያዩም ሁሉ ፊት በምድር ላይ እመድ እድርጌሃለሁ።

ሕዝቅኤል 28:17-18

9. እስራኤላውያን በነብይ መገዛት እንዳልፈለጉ ባዩ ጊዜ እግዚአብሔር የእመራር ዘይቤውን ከመሣፍንት ወደ ነገሥታት ለመለወጥ ወሰነ።

እግዚአብሔርም ሳሙኤልን እንዲህ አለው፤ ንጉሳቸው እንዳልሆነ የናቁት እኔን እንጂ እንተን አይደለምና ሕዝቡ የሚሉህን ሁሉ አድምጥ።

1ኛ ሳሙኤል 8:7

10. እግዚአብሔር ፍጥረቱ ሁሉ በጋጢአት ሊጠፋ መሆኑን ሲያይ መልሶ እንዲያመጣቸው ልጁን ለመላክ ወሰነ።

በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር እንዲያ ልጁን አስከመለጠት ድረስ ዓለምን እንዲሁ ወደፊት። እግዚአብሔር ልጁን ወደ ዓለም የላከው በዓለም ለመፍረድ ሳይሆን ዓለምን በእርሱ ለማዳን ነው።

ዮሐንስ 3:16-17

ብዙ መጋቢዎች በእነርሱ ደረጃ ያሉ እምነት የማይጣልባቸውን ጉዳዮችን ከማስወገድ ወደ ጊላ ይላሉ። አጭብርባሪዎችን የማስወገድን ከባድ ውሳኔ መወሰን ካቃተህ ትጠፋለህ። መሪ ነህ? ወይ መሪ ለመሆን ህልም አለህ? እንግዲያውስ ከባድ ውሳኔዎችን ወደ መወሰን ዓለም አንኳን ደህና መጣህ።

ውሳኔ ለማድረግ የሚጠቅሙ ስድስት ቁልፎች

1. ደፋር ሁን

ደህና ውሳኔ ለማስተላለፍ ድፍረት ይጠይቃል። ንጉስ ዳዊት ልጁን ሰለሞንን ጠንካራ ሰው እንዲሆን መክሮታል። ወሳኝ ለመሆን ሰለሞን ጥንካሬ እንደሚያስፈልገው አውቆ ነበር። ሰለሞን ከምንም በላይ የሚያስፈልገው ባሕር ቆራጥነት እንደሆነ ዳዊት አውቆ ነበር።

እነሆ፤ እኔ የምድሩን ሁሉ መንገድ ልሄድ ነው፤ እንግዲህ በርታ፤ ሰውም ሁን።

1ኛ ነገሥት 2:2

እኔ ራሴ መሪ ሰለሆንሁ የዚህ ምክር ጥቅም ምን እንደሆነ ጠንቅቄ አውቃለሁ። ብርቱ ካልሆንክ የውሳኔ ሰው መሆን አትችልም። አንድ

ቤተክርስቲያን ወደፊት የሚያስኬዳት ጠንካራ መሪ ያስፈልጋታል። ዲሞክራሲና ኮሚቴ ጠቃሚ አይደሉም፤ የሚያስፈልግ ጠንካራ አመራር ነው።

ሰለሞን ቀደም ሲል ንግሥናውን ለመንጠቅ ሞክሮ የነበረውን ወንድሙን አዶኒያስን አስከማጥፋት ደርሷል። ሰለሞን ያከናወነው የመጀመሪያው የድፍረት ድርጊት አስጊ የሆኑ ከሀዲዎችንና በንግሥናው ውስጥ ያሉ ክፉ ነገሮችን ማጥፋት ነበር።

አንዳንዶቻችሁ በሕይወታችሁ ያለን አንድ መጥፎ ሰውን እንኳን ለማስወገድ ሰንፋችሁ ይሆናል። ለዚያም ነው መቼም ቢሆን ስኬታማ መሪ የማትሆነው። ወሳኝነት የመሪ ትልቁ መገለጫ ነው። የጌታን ድምፅ ለመታዘዝ ጥንካሬ ያስፈልግህል።

አግዚአብሔር መጋቢ አንድሆን ሲነግረኝ እንደ እግዚአብሔር ፈቃድ መቀጠል ብዙ ጥንካሬን ጠይቆብኝ ነበር። ማንም አልደገፈኝም አልረዳኝም ነበር። ማገልገል በጀመርኩ ጊዜ ራሴን ያገኘሁት በእኔ ላይ አመኔታ በሌላቸው ሰዎች መካከል ነበር። ፌዘኞችን ከሕይወቴ ማስወገድ ነበረብኝ፤ ይህንንም አደረግሁት! አንድን ሰው “ከዛሬ ጀምሮ የዚህ ቤተ ክርስቲያን አካል አይደለህም።” እንዳልኩት አስታውሳለሁ።

ቀጥዬም “ዳግመኛ ወደዚህ ቤተ ክርስቲያን አትምጣ አገልግሎትህ አያስፈልገኝም” አልኩት።

ይህ ወንድም ተደነቀ፤ ሆኖም ይህ ለመሰንበቴ እጅግ አስፈላጊ እርምጃ ነበር። ማንም ሰው በዙሪያው ያሉት ሰዎች ታማኝ ያልሆኑና ተቺ ከሆኑ መስፋፋት አይችልም። አበረታችና ሠላማዊ ቦታ ያስፈልግሃል።

2. አሻግረህ ተመልከት

አሁን የምትወስናቸው ውሳኔዎች ለበጎ እንደሚሆኑ እወቅ። ሰለሞን ወንድሙን አዶኒያስን ማስወገዱ ለሀገሪቷ መልካም እንደሚሆን አውቆ ነበር። ሰለሞን አሻግሮ ባያይ ኖሮ ያንን ውሳኔን አይወስንም ነበር። አንድ ስነፍ ሥራ አስኪያጅ ለምሳሌ፣ ሠራተኞችን የመቀነስን ከባድ ውሳኔ ባይወስን ድረጅቱ እንደሚፈርስ አይታየውም።

3. አለመወሰን የሚያስከትላቸውን ውጤቶች ከግምት አስገባ

አብርሃም ለሎጥ የቅርብ ዘመዱ ነበር። አንድ ቀን፣ የሎጥ በሕይወቴ ውስጥ መኖር ከጥቅሙ ይልቅ ጉዳቱ የማመዘኑ እውነታ መጋፈጥ ነበረበት። ጥሩ መሪ በመሆኑም ውሳኔን ወስኖ ከሎጥ ተለየ።

ይህንን ውሳኔ ያሰመወሰን ውጤት ጥል ሊሆን ይችል ነበር። ጥልም ተገቢ አይሆንም ነበር።

አብራምም ሎጥን እንዲህ አለው፤ እኛ ወንድማማቾች ነንና በአንተና በእኔ ወይም በአረኞቻችን መካከል ጠብ ሊኖር አይገባም። ይኸው እንደምታየው እገሩ ሰፊ ነው፤ ብንለያይ ይሻላል። አንተ ግራውን ብትመርጥ፤ እኔ ወደ ቀኝ እሄዳለሁ፤ አንተ ቀኙን ብትመርጥ፤ እኔ ወደ ግራ አመራለሁ።

ዘፍጥረት 13:8-9

ልብ በል፤ እግዚአብሔር ለአብርሃም የእርሱ ስለነበሩት ምድሮችና በረከቶች ምንነት ያስረዳው ከዚህ ውሳኔ በኋላ ነው።

ሎጥ ከተለየው በኋላም እግዚአብሔር አብራምን አለው። ዓይንህን እንግና እንተ ካለህበት ስፍራ ወደ ሰሜንና ወደ ደቡብ ወደ ምሥራቅና ወደ ምዕራብ አይ

ዘፍጥረት 13:14

4. ጠቃሚ የሆኑ መረጃዎች በሙሉ ከቀረቡልህ በኋላ ለውሳኔ ፍጠን፤

ባልተሟሉ ቁንጽል መረጃዎች ላይ በመመስረት ውሳኔዎች አትወስን። እንደዚህ ካደረግክ አስከሬ ጥፋት ልታደርስ ትችላለህ። ስለሞን ኢዮአብምን እንዲያስገዛውን በአባቱ ተመክሮ ነበር። ስለሞን ያስፈለገው ብቸኛ መረጃ የአባቱ መመሪያ ነበር። ኢዮአብ ዳዊትን በተደጋጋሚ ያልታዘዘ ሰው ነበር። ዳዊት ስለሞን ኢዮአብምን እንዲያጠፋው ጠየቀው።

መደረግ ያለበትን በጥበብህ አድርግ፤ ከነሽቦቱ በሰላም ወደ መቃብርሐ እንዲወርድ አታድርግ።

1ኛ ነገሥት 2:6

አጋጣሚው ሲመቻች ስለሞን ኢዮአብን ገደለው። መረጃው ሲደርሰው ስለሞን በአስቸኳይ ኢዮአብን ለመግደል ወሰነ። ዳዊት ስለሞንን በሳሚም ላይ የሚገባውን እንዲያደርግ ጠይቆት ነበር። ሳሚ ንጉስ ዳዊትን ከአቤሴሉም እየሸሸ እያሰ የረገመው ሰው ነበር።

እኔም ወደ መሃናይም በሄድሁ ጊዜ ብርቱ አርግማን የረገመኝ የብራቱም አገር ሰው የብንያማዊው የጌራ ልጅ ሳሚ ፤ ያለ ቅጣት አትተወው።

1ኛ ነገሥት 2:8:9

ስለሞን የአባቱን ትክክሮች ከፈፀመ በኋላ የእስራኤል መንግሥት በእርሱ አገዛዝ ስር እንደተመሠረተ ታስተውላለህ።

... መንግሥትም በሰሎሞን እጅ ጸና።

1ኛ ነገሥት 2:46

ሰላምን ቆራጥ በመሆኑ መንግሥቱ ተመሠረተች። መረጃን እንዳገኘ ውሳኔ ወሰነ ደግሞም ተገባረው።6

5. የተወሰኑ ውሳኔዎችን ተፈጻሚ አድርግ

ሰላምን ሳሚን የቆዳርን ወንዝ እንዳያቋርጥ ጠይቆት ነበር። ወንዙን ቢያቋርጥ ያ ቀን በምድር ላይ የመጨረሻ ቀኑ እንደሚሆን ሰላሚ ነግሮት ነበር። ሳሚ ድንበሩን እንዳቋረጠ ሰላምን በሰማ ጊዜ፣ ሰላምን አስቀድሞ የወሰነውን ከባድ ውሳኔ አደረገው። የሰላምን ቆራጥነት ተግባራዊ ነበር።

6. ራሱን እግዚአብሔርን በሚፈሩና መልካም ምክር በሚመክሩ ሰዎች መሃል አኑር

ኢዮርብም የሰራውን ስህተት አትሰራ።

አስራኤላውያን ሁሉ ሲያነግሡት ወደ ሴኬም ስለ ሄዱ፣ ሮብዓም ወደዚያው ሄደ።2 የናባጥ ልጅ ኢዮርብም ይህን በሰማ ጊዜ፣ ከንጉሥ ሰሎሞን ሸሸቶ ከሚኖርበት ከግብፅ ተመልሶ መጣ። 3 ስለዚህም ወደ ኢዮርብዓም ላኩበት፤ እርሱና መላው የአስራኤል ጉባኤም ወደ ሮብዓም መጥተው፣ 4 አባትህ ከባድ ቀንበር ጫነብን፤ እንተ ግን እሁን የአባትህን የጭካኔ እገዛዝ የጫነብንንም ከባድ ቀንበር ብታቀልልን እንዝልሃለን አሉት። 5 ሮብዓምም፣ እንግዲያውስ ሂዱ፣ ከሦስት ቀን በኋላ ተመልሳችሁ ወደ እኔ ኑ አላችው። ስለዚህ ሕዝቡ ሄዱ። ከዚያም ሮብዓም አባቱ ሰሎሞን በሕይወቱ ሳለ ገለገሉት ሸማግሌዎች ጋር ተማከረ፤ ስለዚህ ሕዝብ ምን መልስ እንድስጥ ትመክሩኛላችሁ? አላችው።፤እነርሱም፣ ዛሬ እንተ ለዚህ ሕዝብ እገልጋይ ብትሆን፣ ብትገዛለትና ደስ የሚያሰኝ መልስ ብትሰጠው፣ ምን ጊዜም የእንተ እገልጋይ ይሆናል ብለው መለሱለት። ሮብዓም ግን ሸማግሌዎቹ የሰጡትን ምክር ንቆ፣ አብሮ አደግ የሆኑትንና እርሱን የሚያገለግሉትን ወጣቶች፣ 9 ሐሳብ ሰማግኘት፣ የእናንተስ ምክር ምንድን ነው? አባትህ የጫነብንን ቀንበር አቅልልን ለሚሉኝ ለእነዚህ ሰዎች ምን መልስ እንስጥ? ሲል ጠየቃቸው። ወጣት አብሮ አደንቻም፣ እንዲህ አሉት፣ አባትህ ከባድ ቀንበር ጫነብን፣ እንተ ግን ቀንበራችንን አቅልልልን ላሉህ ለእነዚህ ሰዎች፣ የትንሿ ጣቴ ከአባቴ ወገብ ይልቅ ትወፍራለች፤ በአባቴ ከባድ ቀንበር ጫነባችሁ፤ እኔ ግን ከዚያ ይብስ አከብረዋለሁ፤ አባቴ በዐለንጋ ገረፋችሁ፤ እኔ ግን በጊንጥ አገርፋችኋለሁ በላች...ቃ አሉ።፤ንጉሡ፣ በሦስተኛው ቀን ተመልሳችሁ ኑ ብሎአቸው ስለ ነበር፣ ኢዮርብዓምና ሕዝቡ ሁሉ በሦስተኛው ቀን ወደ ሮብዓም ተመልሰው መጡ። 13 ንጉሡም በሸማግሌዎቹ የተሰጠውን ምክር ትቶ፣ ሕዝቡን የሚያስከፋ መልስ ሰጣቸው፤ 14 ወጣቶቹ የሰጡትን ምክርም ተቀብሎ፣ አባቴ ቀን በራችሁን አከብረባችሁ፤ እኔ ደግሞ ከዚያ ይብስ አከብረዋለሁ፤ አባቴ በዐለንጋ ገረፋችሁ፤ እኔ ደግሞ በጊንጥ አገርፋችኋለሁ አላቸው። 15እግዚአብሔር በሌሎቹዊው

በአኪያ አማይነት ስለ ናባጥ ልጅ ስለኢዮርብዓም የተናገረው ቀድሞውኑ አግዚአብሔር የወሰነው ስለ ሆነ፤ መፈጸም ነበረበትና ንጉሡ ሕዝቡን አልሰማም። አሰራሪውም ሁሉ ንጉሡ ሊሰማቸው አለመፈለጉን በተረዱ ጊዜ፤ ለንጉሡ አንዲህ በማለት መለሱ፤ ከዳዊት ምን ድርሻ አለን? ከክሌይስ ልጅ ምን የምናገኘው አለ? እስራኤል ሆይ፤ ወደ የድንጌህ ተመለስ፤ ዳዊት ሆይ፤ አንግዲህ የገዛቤትህን ጠብ ስለዚህም አሰራሪውያን ወደ ድንኳናቸው ተመለሱ።

1ኛ ነገሥት 12:1-16

ሁለት የተለመዱ የመሪዎች ስህተት

- 1. ግልጽ በሆነ ነገር ላይ አሰመወሰን።
- 2. የተወሰንን ውሳኔ ተፈጻሚ አሰማድረግ።

ስለ ልምዶች ኃይል በማወቅ ጥሩ ልማዶችን አዳብር

ልማድ ሳታስብ ወይም ሳታቅድ የምታደርገው ነገር ነው። እያንዳንዱ መልካም መሪ በርካታ መልካም ልማዶች አሉት። የሆነውን እንዲሆን ያስቻሉት እነዚህ መልካም ልማዶች ናቸው።

የኢየሱስ ሁለት ልማዶች

1. ዘወትር ወደ ቤተ ክርስቲያን መሄድ

ኢየሱስ መልካም ልማዶች እንደነበሩት ታውቃለህ? በሰንበት ቀን ወደ ቤተ ክርስቲያን የመሄድ ልማድ እንደነበረው መጽሐፍ ቅዱስ ያስተምረናል።

ወዳደገበትም ወደ ናዘሬት መጣ፤ እንደ ልማዱም በሰንበት ቀን ወደ ምክራብ ገባ፤ ሊያነብም ተነሣ።

ሉቃስ 4:16

2. ከመኖሪያ አካባቢ ራቅ ብሎ በመሄድ መጸለይ

ኢየሱስ ራቅ ብሎ ወደ አንድ የአትክልት ስፍራ የመሄድ ልማድም ነበረው። ወደዚህ ስፍራ ዘወትር ይሄድ ነበር። ሁሉም ሰው በአትክልት ሥፍራው የመጸለይ ልማዱን ያውቅ ነበር።

ኢየሱስም ይህን ብሎ አትክልት ወዳለበት ስፍራ ወደ ቄድሮን ወንዝ ማዶ ከደቀ መዛሙርቱ ጋር ወጣ፤ አርሱም ደቀ መዛሙርቱም በዚያ ገቡ። ኢየሱስም ደቀ መዛሙርቱም ብዙ ጊዜ ወደዚያ ስለ ተሰበሰቡ አሳልፎ የሰጠው ይሁዳ ደግሞ ስፍራውን ያውቅ ነበር።

ዮሐንስ 18:1-2

የዳንኤል ልማድ

ዳንኤል በቀኑ በተወሰኑ የተለያዩ ለዓታት ላይ ይጸልይ ነበር። ይህ የአርሱ ልማድ ነበር። ይህ ከሕይወቱ ታላላቅ ምስጢራት አንዱ ነበር። ዳንኤልም ጽሕፈቱ አንደ ተጻፈ ባወቀ ጊዜ ወደ ቤቱ ገባ፤ የአልፍኙን መስኮቶች ወደ ኢየሩሳሌም አንጸር

ተከፍተው ነበር፤ ቀድሞም ያደርግ እንደ ነበረ በየዕለቱ ሦስት ጊዜ በጉልበቱ ተንበርክኮ በአምላኩ ፊት ጸለየ እመስገንም።

ዳንኤል. 6:10

ስለ ልማዶች ኃይል እያንዳንዱ መሪ ሊያውቃቸው የሚገቡ አስር ነገሮች

1. ልማድ ሳይታሰብ ወይም ሳይታቀድ በቀላሉ የሚደገም ድርጊት ነው።
2. ልማድ ብታስተውለውም ባታስተውለውም ባህልህ የሚሆን ድርጊት ነው።
3. ልማድ ብዙውን ጊዜ መጨመሩ ጊዜ ላይ ተፅዕኖ የማድረግ ኃይል የሌለው የሚመስል ተራ ድርጊት ነው።

ብዙ ሰዎች መልካም ልማዶች ማዳበርን ለወደፊት ስኬቶች እንደ ሀይለኛ መሣሪያ የማይቆጥሩት በዚህ ምክንያት ነው።

4. ልማድ ጥሩ ወይም መጥፎ፣ ተፈጥሯዊ ወይም መንፈሳዊ ሊሆን ይችላል።

የማለዳ ጸሎትና ዕለታዊ የጽሞና ጊዜን የመሳሰሉ ነገሮች መንፈሳዊ ልማዶች ሊሆኑ፣ ጥርስህን መቦረሽና በየእለቱ ገላህን መታጠብ ተፈጥሯዊ ልማዶች ናቸው።

5. መልካም ልማዶች ልክ እንደ መጥፎዎቹ ልማዶች በቀላሉ ይደገማሉ።
6. መጥፎ ልማዶች ግለሰቡ ምን እየሆነ እንዳለ ሳይረዳ ወደ ተደጋጋሚ ውድቀትና ሽንፈት ይመራሉ።
7. ጥሩ ልማዶች ግለሰቡ ምን እያደረገ እንዳለ እንኳን ሳይረዳ ወደ ተደጋጋሚ ስኬትና ድል ይመራሉ።
8. መጥፎ ልማዶች ለማዳበር ቀላል፣ አብሯቸው ለመኖር ግን ከባድ ናቸው። ጥሩ ልማዶች ለማዳበር ከባድ አብሯቸው ለመኖር ግን ቀላል ናቸው።

9. እያንዳንዱ ስኬታማ መሪ ለስኬት ያበቁት ብዙ ጥሩ ልማዶች አሉት።

ከብዙ ዓመታት በፊት አንድ ጓደኛዬ እንዴት በየማለፍው ከእግዚአብሔር ጋር የጽሞና ጊዜ እንደማሳልፍ አስተማረኝ። ይህንን አንደ ግል ልማድ አዳበርኩትና እንደ ክርስቲያንና በጊላም እንደ አገልጋይ የሰኬቱ ምሰጢር ሆነ። የምሰብካቸው ነገሮች በሙሉ ማሰት ይቻላል የሚመጡት ከዚህ መልካም ልማድ ነው።

10. ልማዶች ለመሪዎች ራሳቸውን የሚከላከሉባቸው መንገዶች ናቸው።

ለዚህ ምክንያቱ አንድ መሪ ጫና ውስጥ በሚሆንበት ጊዜ እንኳ በልማድ፣ በተፈጥሯዊ መንገድና በቀላሉ አንዳንድ በጉ ተግባራትን ስለሚያደርግ ነው። አንድ መሪ በጫና ውስጥ በሚሆንበት ጊዜ ምንና እንዴት ማድረግ እንዳለበት ለማሰብ ጊዜ ሳይኖረው ይቻላል። ከችግር ሲያወጣው የሚችለው መልካም የጸሎት ወይም የጽሞና ጊዜ ልማድ ነው። ልክ እንደ ኢየሱስ እኔም ለመፀለይ አዘውትራ የምሄድበት ሥፍራ አለ። ብዙ ጊዜ ከመጋቢዎቼም ጋር እሄዳለሁ። ይህ ልማድ አደጋን በማሳስተውልበት ጊዜ እንኳ ሳይቀር በመንፈስ የተጠበቅሁ እንድሆን ይረዳኛል።

እያንዳንዱ መሪ ሊያዳብራቸው የሚገባ ሃያ ጥሩ ልማዶች

1. በሕይወትህ በእያንዳንዱ ቀን መጽሐፍ ቅዱስህን አንብብ። በችግር ጊዜ ሊያድንህ የሚችለው ያ የመፅሐፍ ቅዱስ ንባብ ነው።
2. በየቀኑ ከእግዚአብሔር ጋር የግል የጽሞና ጊዜ ይኑርህ። መጽሐፍ ቅዱስ ሳላነብ ቁርሴን አልበላም የሚል መርህ ተከተል። NBNB (No Bible, No Breakfast)
3. በሕይወትህ በእያንዳንዱ ቀን ቢያንስ ለአንድ ሰዓት ያህል ጸልይ።

ከመመገብህ በፊት የመጸለይ ልማድ አዳብር።

4. በሳምንት ቢያንስ አንድ ጊዜ ጹም።

ለምሳሌ አርብ ቀንን የጸም ቀን አድርገህ ልትመርጥ ትችላለህ።

5. በመኪናህ ወይም በቤትህ የሰብከት ካሴቶችን ያለማቋረጥ አድምጥ።

6. ሁልጊዜም የምታነበው መጽሐፍ ይኑርህ።

እንደ መጽሐፍ አንብቦህ ስትጨርስ ወዲያውኑ ሌላ ጀምር። ይህ ሳታውቀው እውቀትህንና የመማር ችሎታህን የሚያሳድግ በጣም ጥሩ ልማድ ነው።

7. በቤትህ ወይም በመኪናህ ክርስቲያናዊ መዝሙሮችን ብቻ አጫውት።

አንተ ባለህበት ስፍራ አለማዊ ሙዚቃ እንዲያጫወት አትፍቀድ። ከሬድዮ የሚመጣ ቢሆን አንኳ። ይህ ልማድ ሁል ጊዜ ለመንፈስ ቅዱስ የሚመች አካባቢ በዙሪያህ ይፈጥራል። እግዚአብሔር በምጋናና በአምልኮ ውስጥ ስለሚያድር መንፈስ ቅዱስ ወደ አንተ ይመጣል። በዚያውም ሳታውቀው ከፋ መናፍስትን ታባርራለህ። "እንዲህም ሆነ፤ እግዚአብሔር ዘንድ ከፋ መንፈስ በሳኦል ላይ በሆነ ጊዜ ዳዊት በገና ይዞ በእጅ ይመታ ነበር፤ ሳኦልንም ደስ ያሰኘው ያሳርፈውም ነበር። ከፋ መንፈስም ከእርሱ ይርቅ ነበር።" (1ኛ ሳሙኤል 16:23)

8. ዓመቱን ለእግዚአብሔር እጅ አሳልፈህ ለመስጠት በዓመቱ መጀመሪያ ላይ ረዘም ያለ ጸም አድርግ።

9. በሳምንት ቢያንስ አንድ ጊዜ ረዥም የጸሎት ጊዜ ይኑርህ።

10. የቅርብ ጓደኞችህ ከአንተ ጋር ተመሳሳይ ጾታ ያላቸው ይሁኑ።

11. በየቀኑ ከባለቤትህ ጋር ተጫወት።

ስለ "ምንም" ቢሆን አንኳ፤ የሴት ልጅ ትልቁ ፍላጎት የሚያዋራት ሰው ማግኘት እንደሆነ ተረድቻለሁ። ሴቶች የማውራት ስጦታ እብሯቸው ነው የተወለደው። ከስጦታቸው አንዱ ማውጋት ነው። ሰሩብ ሰዓት ያህል መጨዋወት ለማንኛዎም ሴት ሊገለፅ የማይችል ደስታ ይሰጣታል።

12. ከልጆችህ ጋር ተጫወት፤ አውራ።

ለልጆችህ የምታወጣላቸውን ገንዘብ በግማሽ ብትቀንስና የምትሰጣቸውን ጊዜ በአጥፍ ብታሳድግ የተሻሉ ልጆች ይሆናሉ።

13. ከባለቤትህ ጋር በየጊዜው የግብረ ሥጋ ግንኙነት ፈጽም።

ይህንን በየሁለት ቀን ወይም አቅምህ በፈቀደ መጠን ልታደርግ ትችላለህ።

14. በሳምንት አንድ ቀን አረፍት አድርግ።

እኔ የማርፈው ሰኞ ቀን ነው። ይህ ቀን ለኔ አስፈላጊ መሆኑን ተረድቻለሁ። ሥራ ማለቂያ እንደሌለው ገብቶኛል።

15. ለምታገኛቸው የማያምኑ ሰዎች ሁሉ መስክር።

ጸለይክም አልጸለይክም ይህንን አድርግ። የማያምን ሰው የወንጌልን ቃል ሳይሰማ ከአጠገብህ እንዲሄድ አትፍቀድለት። ይህ ልማድ ጀማህ ስብከተ ወንጌል ማድረግ ሳያስፈልግህ ብዙ ሰዎች በክርስቶስ አምነው እንዲድኑ ያደርጋል።

16. ገንዘብ ከሰው አትበደር።

አንዳንድ ሰዎች በቸገራቸው ቁጥር ገንዘብ የመበደር ልማድ አላቸው። ገንዘብ ያለመበደር ልማድ ማዳበሩ ጠቃሚ ነው።

17. በየጥቂት ወራት እግዚአብሔርን ለመጠበቅ የሚያስችል ጊዜ መድብ።

እኔ ይህንን በማደርግበት ጊዜ ለጥቂት ቀናት ከቤት ርቁ በመሄድ ከጌታ ጋር አሳልፋለሁ። ከህይወቴ ታላላቅ ምስጢራት አንዱ ይህ ነው።

18. ገንዘብ ቆጥብ።

በየወሩ ጥቂት ገንዘብ ቆጥብ።

19. ብዙ ሰዓት ቴሌቪዥን ያለመመልከት ልማድ አዳብር።

ቴሌቪዥን በማንበብ፣ በመጸለይ፣ የጽሞና ጊዜ በማድረግ፣ ከእግዚአብሔር ጋር በመነጋር፣ ከልጆችህ ወይም ከባለቤትህ ጋር በመጫወት ልታሳልፍ የሚገባህን ጊዜ ይወስድብሃል። በተጨማሪም፣ ቴሌቪዥን መጥፎ ነገሮችን ያስሰምድሃል። የፍቺ ሐሳብና ሌሎች ክፉ ህሳቦችን የሚያገኙት ከቴሌቪዥን ነው።

20. በየወሩ አሥራትህን ክፈል።

ከገቢህ የመጀመሪያውን አሥር በመቶ ለጌታ ሰጥ።

መሪ ነኝ ብለህ ታስባለህ? ምን ዓይነት መልካም ባህርያት አሉህ?
በብዙ መልካም ባህርያት የተሞላ ህይወት ለማጎልበት ጣር።
ስኬታም መሪዎች ሁሉ በስኬት ለመምራት ያስቻሏቸው ሚስጢራዊ
መልካም ልማዶች እንዳሏቸው አትዘንጋ።

የደረሰክበትን እወቅ! ያልደረሰክበትንም እወቅ! ከዚያም ወዴት እንደምትሄድ ታውቃለህ!

እውነትንም ታውቃላችሁ እውነትም አርነት ያወጣችኋል አላቸው።

ዮሐንስ 8:32

እውነት የደረሰክበትንና ያልደረሰክበትን ይነግርሃል! እንዲሁም እውነት ወዴት መሄድ እንዳለብህ ይነግርሃል። ብዙ መጋቢዎች ስለ ምእመናኖቻቸው ቁጥር እውነቱን መናገር መጀመር አሰባቸው። በየቤተ ክርስቲያኖቻችን ከልክ ያሰፈ ግምታዊ አሃዝ መናገራችንን ማቆም አለብን። የምታገለግላቸውን ሰዎች ትክክለኛ ቁጥር በምታውቅበት ጊዜ በትጋት ለመሥራት ትነቃቃለህ።

እንደ ቀን የመረጃ ሠራተኛችን የቤተ ክርስቲያኖችን ሰዎች ቁጥር ስንት እንደሆነ ጠየኩት። ቁጥሩን ሲነግረኝ ለእንደ ሳምንት ያህል በጭንቀት ታመስኩ። ቤተ ክርስቲያኖች በቁጥር ትንሽ እንደሆነች ተረዳሁ። ብዙ ርቀት መሄድ ይቀረኛል!

ለራስህ እውነቱን መናገር የማትችል ከሆነ ጥሩ መሪ ልትሆን አትችልም።

ብዙ ድርጅቶች ምንም ዓይነት ትርፍ እያተርፉም! ሰሥራ ማንቀሳቀሻ የሚያወጡትን ተጨባጭ ወጪ በምታስላበቅ ጊዜ በእርግጥ እየከሰሩ መሆኑን ትመሰክታለህ። ሥራ አስኪያጆች ታማኝ ቢሆኑ ኖሮ እስፈላጊውን ከባባድ ውሳኔዎች ይወስኑ ነበር። አመራር የሚያደርገው ይህንን ነው።

እንደ ሰውም፣ ጌታ ሆይ፣ የሚደኑ ጥቂቶች ናቸውን? አለው።

ሉቃስ 13:23

ኢየሱስም ደጁ ጠባብ እንደሆነና የሚገቡበትም ጥቂቶች እንደሆኑ መለስለት። እውነቱ ይኼ ነበር። መሪዎች ከእውነታ ጋር መጋፈጥ አሰባቸው። እውነተኛ መረጃ ሳይኖር የበላይ ሹሙ ትክክለኛ የገንዘብ ውሳኔዎችን ሊሰጥ አይችልም። በመሆኑም እያንዳንዱ መሪ ትክክለኛውን ግንዛቤ ማግኘቱን ማረጋገጥ አለበት።

በራስህ የተነሳሳህ ሁን ከውጪ መመሪያና ማበረታቻ አትፈልግ

ዳዊት ግን በእምላኩ በእግዚአብሔር ልቡን አበረታ።

1ኛ ሳሙኤል 30፡6

ሁሉም ሰው መሪው እንዲያበረታታው ይፈልጋል። ነገር ግን መሪውን የሚያበረታታው ማነው? አውነተኛ መሪ አስፈላጊ በሆኑ ጊዜ ራሱን ማበረታታት የሚችል ሰው ነው። እኔ ከውጪ ማበረታቻን አልሻም። ራሴን ማበረታታት እንዳለብኝ ተምራለሁና። ለመበረታታት በውጫዊ ነገሮች ልደገፍ አልችልም።

በአገልግሎቴ ፍጹም ተስፋ የቆረጥኩባቸውና ያዘንኩባቸው ብዙ ጊዜያት ነበሩ። ችግሮቼን ለማንም ለማጋራት የማልችልባቸው ሁኔታዎች አጋጥመውኝ ነበር። በዚህ ጊዜ ልክ እንደ ዳዊት ልቤን በጌታ ማበርታት ነበረብኝ።

ራስህን ማበረታት እስካልተማርክ ድረስ ተከታዮችህን ልታበረታታ አትችልም። ዳዊት ችግር በደረሰበት ጊዜ ስለዚህ ጉዳይ ለማንም ለመናገር አልቻለም ነበር። ራሱን ከማበረታታት ሌላ አማራጭ አልነበረውም።

የዳዊትም ሁለቱ ሚሊቶቹ ኢይዝራኤላዊቱ እኪናሆምና የቀርሜሎሳዊው የናባል ሚስት የነበረችው አቢግያ ተማርከው ነበር። ስለ ወንዶችና ስለ ሴቶች ልጆቻቸው የሕዝቡ ሁሉ ልብ ተቆጥቶ ነበርና ሕዝቡ ሊወግሩት ስለ ተናገሩ ዳዊት እጅግ ተጨነቀ፤ ዳዊት ግን በእምላኩ በእግዚአብሔር ልቡን አበረታ።

1ኛ ሳሙኤል 30፡5-6

ራስህን የማበረታቻ ሰባት ደረጃዎች

1. ከመንፈስ ቅዱስ ጋር የግል ሕብረትን አዳብር

እርሱን በግል ሲናገርህ አድምጠው። ይህንን የምታደርገው በእምነት ነው። እግዚአብሔር ተናገረኝ ብሰህ ለመናገር መቻል አለብህ። ብቻህን ስትሆንና የሚያናገርህ ሳይኖር ሲቀር የሚያስፈልግህ መሪ

መንፈስ ቅዱስ ይሆናል። አብሮህ ያለው ለእዚሁ ነው! ሁልጊዜም በውስጥህ ያለው ታላቅ እንደሆነ አስተውል። እርሱ በውስጥህ ለላለ አሸንፈሃል።

ልጆች ሆይ፥ አናንተ ከእግዚአብሔር ናችሁ አሸንፋችኋቸውማል። በዓለም ካለው ይልቅ በአናንተ ያለው ታላቅ ነውና።

1ኛ የሐንሰ 4፡4

በጨለመብኝ ጊዜ ሁሉ መንፈስ ቅዱስ በግል የሚያናግረኝ ሆኖ እግኝቼዋለሁ። ኢየሱስ መንፈስ ቅዱስን ሌላ አጽናኝ በሚል ገልጾታል።

ብትወዱኝ ትአዛዜን ጠብቁ። እኔም አብን አለምናለሁ ለዘላለምም ከአናንተ ጋር አንዲኖር ሌላ አጽናኝ ይስጣችኋል።

የሐንሰ 14፡16

ኢየሱስ የመጀመሪያው አጽናኝ ነበር። ደቀ መዛሙርቱ እርሱን ያናግሩት ነበር። ጥያቄዎቻቸውን ይመልሰላቸው ነበር። ምሪት ይሰጣቸው ነበር። ዛሬ ይህንን ሥራ የሚሠራው መንፈስ ቅዱስ ነው። መሪዎች ብዙውን ጊዜ ብቸኞች ናቸው። መንፈስ ቅዱስን እንደ ንደኛው ለማያነጋግር መሪ አዝንሰታለሁ።

2. በቀላል የመጽሐፍ ቅዱስ ንባብ ከእግዚአብሔር ህያው መልእክቶችን ተቀበል

መጽሐፍ ቅዱስ እግዚአብሔር ለአንተ የሰጠህ ሕያው መልእክት በሚሆንልህ ጊዜ ሁልጊዜም የምሪትና የማበረታቻ ምንጭ ይኖርሃል። ማበረታቻ ወይም አቅጣጫ በምፈልግበት ጊዜ የማነበው የትኛውም የመጽሐፍ ቅዱስ ክፍል የጌታ መልእክት እንደሚሆንልኝ አምናለሁ። ለዚህም ነው መጽሐፍ ቅዱስ ትልቁ የማበረታቻና የመነሻ ምንጭ የሆነልኝ።

3. እግዚአብሔር ያሻጋረህን ሌሎች ችግሮች አስታውስ

ጌታ ቀደም ሲል ያደረገልህን በምታስብበት ጊዜ ትበረታታለህ። ኢየሱስ ራሳችንን ለማበረታታት ቀደም ሲል ያደረገልንን ሁሉ እንድናስታውስ ይፈልጋል። ደቀ መዛሙርቱ ቀደም ሲል የተፈጸሙትን ተአምራት በመዘንጋታቸው እንዴት እንደተቆጣ ተመልከት።

ልባችሁስ ደንዝዘአልን? ዓይን ሳላችሁ አታዩምን? ጆርስ ሳላችሁ አትሰሙምን? ትዝሰ አይላችሁምን? አምስቱን አንጀራ ለአምስት ሺህ በቁረስሁ ጊዜ፥ ቀሩሰራሹ የሞላ ሰንት መሶብ አነሣችሁ? እነርሱም። አሥራ ሁለት አሉት። ሰባቱን አንጀራ ለአራት ሺህ በቁረስሁ ጊዜ፥ ቀሩሰራሹ የሞላ ሰንት ቅርጫት አነሣችሁ? እነርሱም። ሰባት አሉት። ገና አላሰተዋላችሁምን? እላቸው።

ማርቆስ 8:18-21

4. አዎንታዊ አሳቦችን ተናገር

ማበረታቻን በምትፈልግበት ጊዜ እምነትህ ሊናገር ይገባል። እምነት የጭንቀት ተቃራኒ ነው። እምነት ጋሻ ነው። እምነትህ ጥቃትን የሚከላከልልህ ከእግዚአብሔር የተሰጠህ መሣሪያ ነው። ለዚህ ነው መጽሐፍ ቅዱስ እምነት የጥቃት ፍላጻዎችን የሚከላከል ጋሻ እንደሆነ የሚናገረው። “Name it! Claim it! Take it” [(ስይመው፣ ይገባኛል በል፣ ውስድ) ከላይ የተጠቀሰው መጽሐፍ በዚህ ትርጉም ይገኛል] በሚለው መጽሐፌ ውስጥ ማንኛውንም መሪ ሊጠቅሙ የሚችሉ አዎንታዊ አሳቦችን አስፍራላለሁ።

- 5. ተስማሚ የሆኑ የካሴት መልእክቶችን በመስማት እንደገና ተነቃቃ
- 6. በትክክለኛ ጊዜ ትክክለኛውን መዝሙር አዳምጥ
- 7. ወደ ጭሰማ መልሰው ከሚወስዱህ አስጨናቂ እና ተስፋ አስቆራጭ ሰዎች ራቅ።

ጠዋት ደስታ እንደሚሆን አስታውስ።

ተለማጭ ሁን፣ ግትርነት ዋጋ ያስከፍላል!

ደካሞችን አጠቅም ዘንድ ለደካሞች እንደ ደካማ ሆነሁ፤ በሁሉ መንገድ እንዳንደችን አድን ዘንድ፣ ከሁሉ ጋር በሁሉ ነገር እንደ አነሱ ሆነሁ።

ገኛ ቆርንቶስ 9:22

አውነተኛ መሪ ግትር ያለመሆን ባህርይ ይኖረዋል። ተለማጭ መሆን ማለት እምነትህን ታመቻምቻለህ ማለት አይደለም። መሪ ግትር መሆን የለበትም። ያረጀ ግትር ዛፍ ሊሰበር ይችላል፤ ወጣት ተለማጭ የሆነ ዛፍ ግን ሊታጠፍ ይችላል። ጳውሎስ ሰዎችን ሁሉ ሰማዳን ለሁሉም ሰው ሁሉን ነገር እንደሆነላቸው ነው የሚነግረን። መልካም ውጤቶችን ለማግኘት ማንኛውንም ነገር ለማድረግ ዝግጁ ነህ? በአካባቢህ ያሉትን ሰዎች ለመምሰል ስትል አሰባስበህን የምታስተካክልበት ጊዜ ይኖራል። አንተ ሁልጊዜ ትክክል አይደለህም፣ ታውቀዋለህም!

በአንዳንድ ሕብረተሰብ ውስጥ ሰዎች ሰዓት አክባሪዎች አይደሉም። ፕሮግራም በ12 ሰዓት ይጀመራል ስትላቸው ሰዎቹ በ12 ሰዓት ከቤታቸው ይነሱና አንድ ሰዓት ሲሆን ይደርሳሉ። ሰዓትህን በማክበር ግትር ከሆንክ ለባዶ ወንበሮች ስትሰብክ ትቆይና አብዛኞቹ ሰዎች መግባት ሲጀምሩም ሰብከትህን ትጨርሳህ።

አንድ መጋቢ እውቀት ከሌላቸው ሕፃናት በጎች ጋር ተለማጭ መሆን አሰበት። አንዳንድ ጊዜ ምእመናን አሁን ስብከህ ስለተነሣኸው ጉዳይ የምክር አገልግሎት እንድትሰጣቸው ሊጠይቁህ ይችላሉ። መልእክቱ በጣም ግልጽ ቢሆንም ከአንተ ጋር ስመነጋገር ይፈልጋሉ። ተለማጭ በመሆን እነዚህን ሰዎች ማስተናገድ የሚኖርብ ጊዜያቶች ይኖራሉ። ተለማጭ ሳትሆን መንፈስ ቅዱስ በነጻነት በሚሠራበት የተአምራት አገልግሎት ውስጥ ልትሆን አትችልም። አገልግሎትህን በሁሉ ሰዓት ለመገደብ ብትፈልግ የተወሰኑ የመንፈስ ቅዱስ እንቅስቃሴዎች ሊያመልጡህ ይችላል።

መሪ አዳዲስ ነገሮችን ይሞክራል። አዳዲስ የወንጌል አገልግሎት መንገዶችን ሞክር። የአንተ ላልሆኑ ተመክሮዎች ለመቀበል ወሰን። አዳዲስ አሳቦች ያሏቸውን ወጣቶች አድምጥ። በግትርነት እግዚአብሔር የሚናገረው በሽቦታሙ ስድሳ ዓመት በሆነው አዛውንት

ነቢይ ብቻ ነው ብለህ አታሰብ። ተለማጭነት ከሃያ ዓመቱ የተቀጣ ወጣትም አሳብ እንድትቀበል ያስችልሃል።

መሪ ነህን? መሪ ከሆንክ ተለማጭ በመሆን ራስህን ለአዳዲስ አሳቦች ክፍት ማድረግ አለብህ።

ወታደሮችህን እዘዝ

ደግሞም መለከት የማይገለጥን ድምፅ ቢሰጥ ለጦርነት ማን ይዘጋጃል?

ገጽ ቆሮንቶስ. 14:8

አሳብና ምክር መስጠት በቂ የማይሆንባቸው ጊዜያት አሉ። በዚህ ጊዜ ለወታደሮችህ ግልጽ ትእዛዝ መስጠት ይኖርብሃል። የመቶ አለቃው ለኢየሱስ እንዲህ ነበር ያለው። እንዲህ "ሂድ" ስለው ይሄዳል፤ ሌላውን "ና" ስለው ይመጣል። የመቶ አለቃው መሪ መሆኑን ለኢየሱስ እየገለጸ ነበር። መሪ ብዙውን ጊዜ አዛዥ ነው። ትእዛዝ ለመስጠት የማትችል ከሆነ መሪ ልትሆን አትችልም። መሪዎች እሳብና ምክር መስጠት አለባቸው። ነገር ግን መሪዎች ትእዛዝም መስጠት አለባቸው። "ሂድ!" ለማለት የምትገደድበት ጊዜ ይኖራል።

ትእዛዝ ሰጠሁ

አንድ ማታ ከመጋቢዎቻችን እንዲሁ ታማኝ እስመሆኑን ጌታ ገለጸልኝ። ጌታ፣ "ግልጽ ትእዛዝ ሰጠው!" አለኝ። የጌታ መንፈስ በግልጽ የተናገረኝን ያንን ማታ ምን ጊዜም አልረሳውም። የጌታ መንፈስ እየተናገረኝ በመሆኑ መተኛት አልቻልኩም ነበር። እኩለ ሌሊት ላይ ፈጥጮ ቁጭ አልኩ። ጌታ የተናገረኝ ግልጽ ትእዛዝ እንድስጥ ነበር። ትእዛዝ ከሰጠሁ በኋላ ታማኝ ያልሆነው ነገር እንደሚገለጽ ተናገረኝ።

በቀጣዩ ቀን ሁለት መጋቢዎችን ወደ ቢሮዬ ጠርቼ፣ "ከዚህ በፊት ምክርና እሳብ ስጥቻችሁ ነበር። አሁን ግን ከዚህ ከተማ ተነሥታችሁ ወደ ቀጣዩ ከተማ እንድትሄዱ በግልጽ እዛችኋለሁ። በሌላ እባባል ወደዚያችኛዎ ከተማ ቀይሬአችኋለሁ" አልኳቸው።

ይህን ስል የቤተ ክርስቲያኔ ጠንካራ መሪ በመሆን ተግባራን ማከናወኔ ነበር። "ከዚህ ከተማ ውጭ ሄዳችሁ እንድታገለገሉ ቀይሬአችኋለሁ" አልኳቸው።

ከሁለቱ መጋቢዎች አንዱ እንዳንድ ነገሮችን ግልጽ ካደረግን በኋላ እዚያ ሄዶ ለማገልገል የሚፈልግ መሆኑን ገለጸልኝ። ሌላኛው ደግሞ ፈገግ ብሎ፣ "ቀደም ሲል በዚያች ከተማ ውስጥ ሠርቻለሁ። አዚያ

ብሄድ ደስ ይለኝ ነበር። ነገር ግን ይህ አገልግሎቴን ለመልቀቅ መፈለጌን ለማሳወቅ ጥሩ አጋጣሚ ይመስለኛል” አለ።

ይህንን ስሰማ፣ “ነገሩ ተገለጸ ማለት ነው!” ስል አሰብኩ።

ይህ ወጣት ለተወለነ ጊዜ ዕቅዱን ሲያውጠንጥን ነበር። ነገር ግን ዕቅዱን ይፋ ሰማድረግ ወኔ አልነበረውም። ልቡ ከኛ ጋር እንዳልሆነ አውቁ ነበር። ጠንካራ ትእዛዝ መስጠቴ በልቡ ውስጥ ያለውን ነገር እንዲያወጣ አስገድዶታል።

ጽና፣ አይዞህ።

ኢያሱ 1:6

መልካም መሪ ለመሆን የሚያስችልህን ብርታትና ጥንካሬ ከጌታ ዘንድ እንድታገኝ ጸልይ። ትእዛዝ መስጠት ምክር ከመስጠት በጣም የተለየ ነው። አሳብ ማቅረብ ትእዛዝ ከመስጠት በጣም የተለየ ነው። ምክር መስጠት የሚያስፈልግበት ጊዜ አለ፤ ትእዛዝ መስጠት የሚያስፈልግበት ጊዜ አለ። ትእዛዝ መስጠት እንደ መሪ ስፍራህን እንድትይዝ ከማስቻሉም በላይ ታማኝ ያልሆኑ ሰዎች ራሳቸውን እንዲገልጹ ያደርጋል። በመሆኑም፣ የማዘዝን ጥበብ ማጎልበቱ ጠቃሚ ነው። ይህ ማለት ሁሉንም ሰው ታዛሲህ ማለት አይደለም። ማዘዝ የምትችሉው ወታደሮችህን ብቻ ነው።